



ప్రాన్స్ అధ్యక్షుడికి
ప్రధాని మోడీ ఫోన్

ఇరు దేశాల మధ్య సంబంధాలపై చర్చ

ప్రాన్స్ అధ్యక్షుడు ఇమమాన్యూయేల్ మాక్రాన్ తో ప్రధాని మంత్రి నరేంద్ర మోదీ శనివారంనాడు ఫోన్లో మాట్లాడారు. వివిధ రంగాల్లో ఇరుదేశాల మధ్య ద్వైపాక్షిక సంబంధాలలో పురోగతిని సమీక్షించారు. ఉక్రెయిన్ యుద్ధానికి తెరపడే మార్గాలపై కూడా చర్చించారు. మాక్రాన్ తో సంభాషణల వివరాలను సామాజిక మాధ్యమం ఎక్స్ లో పోస్ట్ చేశారు.

3



రాష్ట్రాల ఆర్థికమంత్రులతో
చర్చించాకే శ్లాబులు

జీఎస్టీ శ్లాబులపై నిర్దేశా సీతారామన్ వివరణ

ధరలు దిగివచ్చి...సామాన్యులకు మేలుచేస్తుందని వెల్లడి

జీఎస్టీ శ్లాబులు 5, 12, 18, 28 శాతంగా ఉండేవి. అయితే ప్రతిపక్షాలు ఆరోపిస్తున్నట్లుగా ఈ శ్లాబుల విధానం జిజిపి నిర్ణయం కాదని, రాష్ట్ర ఆర్థిక మంత్రుల సాధికార కమిటీ- తీసుకున్నదని శనివారం కేంద్ర ఆర్థికమంత్రి నిర్దేశా సీతారామన్ స్పష్టం చేశారు. నాలుగు శ్లాబుల విధానంపై ప్రతిపక్ష పార్టీలు దేశాన్ని తప్పుదోవ పట్టిస్తున్నాయని అమె శనివారం అన్నారు.

3

పులకించిన
భక్తజనం

శోభాయమానంగా
గణనాథుల
నిమజ్జనోత్సవం
ట్యాంక్ బండ్
పరిసరాల్లో
పండగశోభ
మధ్యాహ్నానికి బడా
గణేష్ నిమజ్జన పూర్తి



రోమింగ్ స్క్వాస్, హైదరాబాద్ : వినాయ నిమజ్జన ఘట్టం కన్నుల పండువగా సాగింది. కేరీంతులు, డ్యాన్సులు, భక్తి పాఠపఠ్యం మధ్య చిందులేస్తూ సాగరతీరానికి సాగినయాత్ర కనువిందు చేసింది. ఉదయం మొదలైన శోభాయాత్ర రాత్రి వరకు కొనసాగింది. ఈ క్రమంలో తెలుగు రాష్ట్రాల్లో ఎంతో ప్రతిష్టాత్మకమైన ఖైరతాబాద్ బడా గణేష్ నిమజ్జన పక్రియ ప్రశాంతంగా ముగిసింది. ఎన్టీఆర్ మార్గ్ లోని బాహుబలి క్రేన్ పాయింట్ 4 వద్ద నిమజ్జనోత్సవాన్ని మిగతా 2 లో



దేశవ్యాప్తంగా
ఎన్ సెజలర్

దేశవ్యాప్తంగా ఓటర్ల జాబితా సమగ్ర సవరణకు ఈసీ ప్రణాళిక

ఈ నెల 10న రాష్ట్రాల ముఖ్య ఎన్నికల అధికారులతో కీలక సమావేశం

ఇంటింటి సర్వే ద్వారా ఓటర్ల వివరాల క్షుణ్ణమైన పరిశీలన

అక్రమ వలసదారులను జాబితా నుంచి తొలగించడమే ప్రధాన లక్ష్యం

బీహార్ తరహాలోనే దేశమంతటా అమలుకు సన్నాహాలు

రోమింగ్ స్క్వాస్, న్యూఢిల్లీ: దేశవ్యాప్తంగా ఓటర్ల జాబితాను పూర్తిస్థాయిలో ప్రక్షాళన చేసేందుకు కేంద్ర ఎన్నికల సంఘం (ఈసీ) భారీ కసరత్తుకు శ్రీకారం చుట్టింది. బీహార్ లో చేపట్టిన తరహాలోనే 'ప్రత్యేక సమగ్ర సవరణ' (ఎన్ సెజలర్) కార్యక్రమాన్ని దేశమంతటా అమలు చేసేందుకు సిద్ధమవుతోంది. ఈ ప్రక్రియలో భాగంగా ఎన్నికల సిబ్బంది ఇంటింటికీ వెళ్లి ఓటర్ల వివరాలను క్షుణ్ణంగా పరిశీలించనున్నారు. ఈ కీలక మిగతా 4 లో



ఫామ్ హౌజ్ లో కేసీఆర్
సుదీర్ఘ చర్చలు

కేటీఆర్, హరీష్ రావులతో మంతనాలు

భారత రాష్ట్ర సమితి అధ్యక్షుడు, మాజీ సీఎం కేసీఆర్ తో మాజీ మంత్రి హరీశ్ రావు సమావేశమయ్యారు. ఎర్రపల్లిలోని ఫామ్ హౌస్ కు వెళ్లి ఆయనతో ప్రత్యేకంగా భేటీ- అయ్యారు. ఇప్పటికే కేటీఆర్ సహా పలువురు పార్టీ ప్రముఖులు అక్కడ ఉన్నారు. ఇటీవల అసెంబ్లీలో చోటు-చేసుకున్న పరిణామాలు, కాళేశ్వరంపై దర్యాప్తును సీబిఐకి అప్పగించడం, ఎమ్మెల్యే పదవికి, భారత రాష్ట్ర సమితి పార్టీ ప్రాథమిక సభ్యత్వానికి కవిత రాజీనామా చేయడం తదితర అంశాలపై మీరు చర్చించినట్లు- తెలుస్తోంది.

02

యూరియాపై
ప్రభుత్వ తీరు
అనుమానాస్పదం

ప్రజల్లో కాంగ్రెస్
పట్ల పూర్తి వ్యతిరేకత
మాజీమంత్రి వేముల
ప్రశాంత్ రెడ్డి విమర్శలు



కమిషన్లు రావనే
పేదలకు ఇళ్లు కట్టలేదు



కాళేశ్వరంతో కమిషన్లు లాగారు
రాష్ట్రాన్ని అప్పల కుప్పగా చేసారు
మంత్రి పొంగులేటి ఘాటు విమర్శలు


రోమింగ్ స్క్వాస్, వనపర్తి : కల్వకుంట్ల కుటుంబం పదేళ్లలో భారీగా అవినీతికి పాల్పడిందని తెలంగాణ రాష్ట్ర రెవెన్యూ, గృహ నిర్మాణ శాఖామంత్రి పొంగులేటి శ్రీనివాస్ రెడ్డి సంచలన వ్యాఖ్యలు చేశారు. పేదలకు ఇళ్లు కడితే కమిషన్లు రావని కాళేశ్రం కట్టారని అన్నారు. కేసీఆర్ ప్రభుత్వం పదేళ్లలో 8 లక్షల 19 వేల కోట్ల మిగతా 2 లో



ఆపరేషన్ సిందూర్
మూడ్రోజుల్లో
ముగియలేదు

ఆర్మీ చీఫ్ ఉపేంద్ర ద్వివేది
అసక్తిక వ్యాఖ్యలు

.. వివరాలు 2లో



ముంబైలో
ఉగ్ర బెదరింపులు

నిందితుడిని పట్టుకున్న పోలీసులు
స్నేహితుడిపై ప్రతీకారం కోసం
ఉత్పత్తి బెదిరింపులు

.. వివరాలు 2లో

చర్లపల్లిలో మాదకద్రవ్యాల
తయారు ఫ్యాక్టరీ

నిఘావేసి పట్టుకున్న పోలీసులు

పేరుకు లాబొరేటరీ.. లోపల తయారు చేస్తున్నది మాత్రం డ్రగ్స్. ఈ కర్మాగారం చర్లపల్లి ఇండస్ట్రియల్ కారిడార్ లోకెమికల్ ఫ్యాక్టరీ కేంద్రంగా, ఎండి (మె ఫెట్రోన్) అనే మాదకద్రవ్యాలను ఉత్పత్తి చేస్తున్నట్లు- గుర్తించారు.

02



02

సీబీఐ డైరెక్టర్
ప్రవీణ్ సూద్ కు
అస్వస్థత

అపోలోకు తరలించి చికిత్స



03



కమిషన్లు రావనే పేదలకు ఇళ్లు కట్టలేదు

మొదటి పేజీ తరువాయి

రూమాయల అప్పుల భారం ప్రజలపై మోపిందని ఆక్షేపించారు. శనివారం వనపర్తి జిల్లాలోని పెద్దమందడి మండలం మంగంపల్లిలో ఇందిరమ్మ ఇండ్లకు గృహప్రవేశం చేశారు. ఈ కార్యక్రమంలో మంత్రిలు పొంగులేటి శ్రీనివాస్ రెడ్డి, వాకిటి శ్రీవారి, జూపల్లి కృష్ణారావు, ఎమ్మెల్యే తూడి మెగారెడ్డి, కాంగ్రెస్ నేతలు, కార్యకర్తలు భారీగా పాల్గొన్నారు. ఈ సందర్భంగా మంత్రి పొంగులేటి శ్రీనివాస్ రెడ్డి మాట్లాడారు. కేసీఆర్ ప్రభుత్వం చేసిన అప్పులకు తమ ప్రభుత్వం నెల నెల పడ్డీలు కడుతూనే.. అభివృద్ధిని, సంక్షేమాన్ని జోడెడ్డలా ముందుకు తీసుకుపోతున్నామని ఉద్ఘాటించారు. బీఆర్ఎస్ ప్రభుత్వం పదేళ్లలో ఒక్క రేషన్ కార్డు కూడా ఇవ్వలేదని విమర్శించారు. పేదవారిని ఓటు- బ్యాంకుగా మాత్రమే చూశారని ఆరోపించారు. తమ ప్రభుత్వం అధికారంలోకి వచ్చాక 7 లక్షల కొత్త రేషన్ కార్డులు ఇచ్చామని.. పాత రేషన్ కార్డుల్లో 17 లక్షల మంది పేర్లను చేర్చామని చెప్పుకొచ్చారు. బీఆర్ఎస్ ప్రభుత్వం సంవత్సరానికి రెండువేల డబుల్ బెడ్ రూం ఇళ్లు ఇచ్చి ఉంటే అందరికీ ఇళ్లు వచ్చేవని మంత్రి పొంగులేటి శ్రీనివాస్ రెడ్డి తెలిపారు. ఇళ్లు కడితే కమిషన్లు రావని తెలిసి మాజీ సీఎం కేసీఆర్ ఇళ్లను కట్టలేదని ఎద్దేవా చేశారు. కాశీశ్వరం ప్రాజెక్టు కడితే కమిషన్లు వస్తాయని తెలిసి ఆ ప్రాజెక్టును చేపట్టారని విమర్శించారు. కాశీశ్వరంలో కేసీఆర్ ప్రభుత్వం భారీగా అవినీతికి పాల్పడిందని ఆరోపించారు. రాబోయే మూడు విడతల్లో ప్రతి గ్రామంలో అర్హులైన లబ్ధిదారులకు ఇందిరమ్మ ఇళ్ల పథకంలో భాగంగా డబుల్ బెడ్ రూం ఇళ్లు కట్టిచ్చి ఇస్తామని మంత్రి పొంగులేటి శ్రీనివాస్ రెడ్డి హామీ ఇచ్చారు.

యూరియాపై ప్రభుత్వ తీరు అనుమానాస్పదం

**ప్రజల్లో కాంగ్రెస్ పట్ల పూర్తి వ్యతిరేకత
మాజీమంత్రి వేముల ప్రశాంత్ రెడ్డి విమర్శలు**

నిజామాబాద్ : యూరియా సంక్షోభంపై రాష్ట్ర ప్రభుత్వం వ్యవహరిస్తున్న తీరు అనుమానాలకు దారితీసిందని మాజీమంత్రి వేముల ప్రశాంత్ రెడ్డి అన్నారు. పంటల కాసుగోళ్లకు, ఆ తర్వాత వాటికి ఇవ్వాలైన బోనస్ను ఎగగొట్టాలనే ఉద్దేశంతోనే కాంగ్రెస్ ప్రభుత్వం కావాలనే యూరియా సరఫరా చేయడం లేదని ప్రజలు భావిస్తున్నారని తెలిపారు. వ్యవసాయ రంగం, రైతుల పట్ల కాంగ్రెస్ ప్రభుత్వానికి ఇంత దుర్మార్గమైన ఆలోచన ఉందని ఆవేదన వ్యక్తం చేశారు.కాంగ్రెస్ పార్టీ అధికారంలోకి వచ్చిన కేవలం 21 నెలల్లోనే ప్రజల నుంచి సంపూర్ణ వ్యతిరేకతను మూటగట్టుకుందని ప్రశాంత్ రెడ్డి విమర్శించారు. హామీల వైఫల్యం, సమృద్ధిహీనం ఒక కారణం అయితే, ముఖ్యమంత్రి రేవంత్ రెడ్డి మాటల తీరు, వ్యవహార శైలి మరో ప్రధాన కారణమని పేర్కొన్నారు. సీఎం రేవంత్ రెడ్డి పరిపాలనపై దృష్టి పెట్టకుండా ప్రతిక్షణం కేసీఆర్ పేరు తలుచుకుంటూ అడ్డగోలు మాటలు మాట్లాడుతున్నారని ఆరోపించారు. రాష్ట్రంలో జరిగిన ఫిరాయింపులపై సుప్రీంకోర్టు స్పష్టమైన ఆదేశాలు ఇచ్చిందని, త్వరలో రాష్ట్రంలో ఉప ఎన్నికలు రావడం ఖాయమని వేముల అన్నారు. స్పీకర్ లేదా ఫిరాయింపుదారులు ఎన్ని ప్రయత్నాలు చేసినా రాబోయే ఆరు నెలల కాలంలో ఉప ఎన్నికలు వస్తాయని ఆయన అన్నారు. ఈ ఎన్నికల్లో బాన్సువాడలో పోచారం శ్రీనివాస్ రెడ్డి ఓడిపోవడం ఖాయమని జోస్యం చెప్పారు. గడువులోగా స్పీకర్ నిర్ణయం తీసుకోకపోతే మరోసారి సుప్రీంకోర్టుకు వెళ్తామని హెచ్చరించారు. గట్టుదాటిిన వారి పదవులు పోయే వరకు న్యాయపోరాటం కొనసాగిస్తామని స్పష్టం చేశారు. బిఆర్ఎస్లో ఉన్న ప్రతి కార్యకర్త గర్వంగా చెప్పుకునేలా పరిస్థితి రాబోతోందని అన్నారు. ప్రభుత్వాన్ని సదపడం చేతగాక, గత ప్రభుత్వం అప్పులు చేసేందని కాంగ్రెస్ అబద్ధాలు చెబుతోందని వేముల మండిపడ్డారు. గత ప్రభుత్వం కేవలం రూ. 2.80 లక్షల కోట్ల అప్పు మాత్రమే చేసినదని పార్లమెంట్ సాక్షిగా కేంద్ర ప్రభుత్వం స్పష్టం చేసిందని తెలిపారు. అయితే, ఈ 21 నెలల కాలంలోనే రేవంత్ రెడ్డి ప్రభుత్వం రూ. 2.20 లక్షల కోట్ల పైగా అప్పులు చేసిందని, ఆ అప్పుతో ఏ ఒక్క సంక్షేమ పథకం లేదా అభివృద్ధి కార్యక్రమం చేపట్టలేదని విమర్శించారు. గత ప్రభుత్వం సంవత్సరానికి రూ. 20 వేల కోట్ల అప్పు చేస్తే, ఈ ప్రభుత్వం నెలకు రూ. 20 వేల కోట్ల అప్పు చేస్తోందని ఆరోపించారు.

చర్లపల్లిలో మాదకద్రవ్యాల తయారు ఫ్యాక్టరీ

హైదరాబాద్ : పేరుకు లాభోరేటరీ.. లోపల తయారు చేస్తున్నది మాత్రం డ్రగ్స్. ఈ కర్మాగారం చర్లపల్లి ఇండస్ట్రియల్ కారిడార్ లోకిమికల్ ఫ్యాక్టరీ కేంద్రంగా, ఎండి (మె ఫెడ్రోన్) అనే మాదకద్రవ్యాలను ఉత్పత్తి చేస్తున్నట్లు- గుర్తించారు. ఈ మూతా నుంచి సుమారు రూ.12 వేల కోట్ల విలువైన నిషేధిత డ్రగ్స్ స్వాధీనం చేసుకున్నారు. మహారాష్ట్రకు చెందిన మిరాభయందర్, వసాయివిరార్ పోలీసులు కొన్నా ఖ్లుగా ఓ డ్రగ్స్ మూతాపై నిఘా పెట్టారు. ఈ క్రమంలో తమ గూఢాచారులను రంగంలోకి దించి వారాల పాటు- రహస్య ఆపరేషన్ నిర్వహించారు. మూతా మూలాలు హైదరాబాద్ లోని చర్లపల్లిలో ఉన్నట్లు- పక్కా సమాచారం సేకరించారు. ఈనేపథ్యంలో స్థానిక ఫ్యాక్టరీపై మెరుపుదాడి చేశారు.



పులకించిన భక్తజనం

మొదటి పేజీ తరువాయి

చేపట్టారు. వేలాదిగా తరలివచ్చిన భక్తుల జయజయధ్వానాల మధ్య మహాగణపతికి ఘనంగా వీడ్కోలు పలికారు. అంతకుముందు వినాయకుడికి ఉత్సవ సమితి నిర్వాహకులు తుది పూజలు నిర్వహించారు. ఇక ఈ ఉదయం 7 గంటలకు బదా గణేశ్ శోభాయాత్ర వైభవంగా ప్రారంభమైంది. రాజ్‌దూత్ సర్కిల్, -టె-లిఫోన్ భవన్, తెలుగుతల్లి +-ల ఫైటవర్ మీదుగా వినాయకుడు ఎన్టీఆర్ మార్గం చేరుకున్నాడు. ఈ నేపథ్యంలో శోభాయాత్ర మార్గంతోపాటు- ఎన్టీఆర్ మార్గంలో పోలీసులు భారీ బందోబస్తు చేపట్టారు. ఖైరతాబాద్ మహా గణపతికి నభూతో నభవిష్టతి అనేలా కనివిసి ఎరుగని రీతిలో భక్తజనం ఘనంగా వీడ్కోలు పలికారు. హైదరాబాద్‌లోని ఎన్టీఆర్ మార్గ వద్ద ఏర్పాటు- చేసిన బాహుబలి క్రేన్ వాయింలో 4 దగ్గర బదా గణపతి నిమజ్జనం అనుకున్న సమయానికి ప్రశాంతంగా ముగిసింది. వేలాది భక్తులు 'గణపతి బప్పా మోరియా' అని పెద్ద ఎత్తున నినాదాలు చేస్తూ.. మళ్లీ తిరిగి రాయల్స్ వినాయకా.. అంటూ వైభవోపేతంగా సాగనంపారు. నిమజ్జనానికి ముందు ఉత్సవ సమితి సభ్యులు శాస్త్రోక్తంగా తుదిపూజలు నిర్వహించారు. ఈ ఏడాది 69 అడుగుల ఎత్తుతో శ్రీ వీశ్వశాంతి మహాశక్తి గణపతిగా ఖైరతాబాద్ బదా గణపతి భక్తులకు దర్శనమిచ్చాడు. 69 అడుగుల ఎత్తు, 28 అడుగుల వెడల్పుతో ఉన్న ఈ విగ్రహం విశేషంగా ఆకట్టుకుంది. ఇది ఖైరతాబాద్ గణేశ్ ఉత్సవాల 71వ సంవత్సరం. కోట్లాది మంది భక్తులను సవరాక్షుల్లో బదా గణేశుని దర్శనం చేసుకుని

పరవశించిపోయారు. తొమ్మిది రోజుల పూజల అనంతరం సరిగ్గా ఉదయం 7 గంటలకు ఖైరతాబాద్ గణేశుని శోభాయాత్ర ఆరంభమైంది. వెల్లింగ్ పర్క్, టెలిఫోన్ భవన్, తెలుగు తల్లి ఫైటవర్, సచివాలయం, ఎన్టీఆర్ మార్గ మీదుగా వినాయకుడి రథయాత్ర కన్నులపండువగా సాగింది. మధ్యాహ్నం 12 గంటల కల్లా ట్యాంక్ బండ్ చేరుకుంది. సుమారు 70 అడుగుల భారీ క్రేన్ సాయంతో ఖైరతాబాద్ గణపతిని నెమ్మదిగా

ఎత్తి, భక్తుల నినాదాల మధ్య హుస్సేన్ సాగర్‌లో గంగమ్మ ఒడికి చేర్చారు. సగరవ్యాప్తంగా ఉన్న వేలకొద్దీ గణనాథులు గంగమ్మ ఒడికి చేరుకునేందుకు రహదారులపై బారులు తీరారు. దీంతో హుస్సేన్ సాగర్, ట్యాంక్ బండ్ పరిసర ప్రాంతాలు జనసంద్రాన్ని తలపించాయి. మహాగణపతితో పాటు- అనేక వినాయక విగ్రహాలు ఒకేసారి దర్శించుకుని భక్తులు పులకించిపోయారు.

నిమజ్జనోత్సవాల్లో సీఎం రేవంత్ రెడ్డి ఆకస్మికంగా వచ్చి పరిశీలించిన ముఖ్యమంత్రి భక్తులకు అభివాదం చేస్తూనే సూచనలు

హైదరాబాద్ : హుస్సేన్ సాగర్ వద్ద నిమజ్జనాలను పరిశీలించిన ముఖ్యమంత్రి రేవంత్ రెడ్డి స్వయంగా పరిశీలించారు. భక్తులు, సందర్శకులు క్షేమంగా ఇళ్లకు చేరుకోవాలని సీఎం విజ్ఞప్తి చేశారు. భాగ్యనగర్ ఉత్సవ సమితి వేదికపై నుంచి భక్తులకు అభివాదం చేశారు. 'గణపతి బప్పా మోరియా' అంటూ భక్తులతో కలిసి నినాదాలు చేశారు. క్రేన్ నెం.4వద్ద నిమజ్జనాలను పరిశీలించారు. నిమజ్జనం ఏర్పాట్లను కలెక్టర్ హరిచందన సీఎంకు వివరించారు. ఈ సందర్భంగా విధుల్లో పాల్గొన్న అన్ని విభాగాల సిబ్బందిని సీఎం అభినందించారు. నిమజ్జనాలు పూర్తయ్యే వరకు ఇదే స్ఫూర్తితో పనిచేయాలని సూచించారు. ముందస్తు సమాచారం లేకుండా సాదాసీదాగా సీఎం రేవంత్ రెడ్డి హుస్సేన్ సాగర్ వద్ద ప్రత్యక్ష కావడంతో భక్తులు ఆశ్చర్యానికి గురయ్యారు. గణేశ్ నిమజ్జనాల సందర్భంగా హుస్సేన్ సాగర్ వద్దకు సీఎం వచ్చి

ఇవ్వకుండా స్వయంగా ట్యాంక్ బండ్ కు సీఎం వచ్చినట్లు- సమాచారం. నిమజ్జనాల నేపథ్యంలో అధికారులు చేసిన భద్రత ఏర్పాట్లను సీఎం పరిశీలించారు. అనంతరం ఏమైనా ఇబ్బందులు ఉన్నాయా అని భక్తులను అడిగి తెలుసుకున్నారు. సీఎం రేవంత్ రెడ్డి సాధారణ వ్యక్తిగా ట్యాంక్ బండ్ వద్దకు వచ్చి నిమజ్జనం ఏర్పాట్లు- పరిశీలించారు. రేవంత్ రెడ్డి రావడంతో భారీగా ప్రజలు తరలివచ్చారు. ప్రజలకు అభివాదం చేస్తూ.. ముందుకు కదీరారు. అత్యంత తక్కువ సఖ్యుతో భద్రత సిబ్బందితో.. మూడు కార్ల ఎస్కార్డ్తో సీఎం ట్యాంక్ బండ్ కు చేరుకున్నారు. నిమజ్జనం జరుగుతున్న తీరును అధికారుల నుంచి అడిగి తెలుసుకున్నారు. గణేశ్ నిమజ్జనాల సందర్భంగా అధికారులు అప్రమత్తంగా ఉండాలని సూచించారు. అన్ని శాఖల అధికారులు సమన్వయంతో ముందుకు వెళ్లాలని తెలిపారు. వినాయక నిర్వాహకులు, ప్రజలు అధికారులకు సహకరించాలని సీఎం స్పష్టం చేశారు.

35లక్షలకు బాలాపూర్ గణేశ్ లడ్డూ ఆరేళ్లుగా లడ్డూ కోసం యత్నిస్తున్న దశరథ గౌడ్

హైదరాబాద్ : తెలుగు రాష్ట్రాల్లో ఎంతో ప్రతిష్టాత్మకమైన బాలాపూర్ లడ్డూ వేలం పాట ఘనంగా సాగింది. ఈ సారి లడ్డూ వేలంలో భారీ ధర పలికింది. దీన్ని కర్నూఘాట్ కు చెందిన లింగాల దశరథ గౌడ్ అనే వ్యక్తి రూ.35 లక్షలకు దక్కించుకున్నారు. వేలంలో 38 మంది భక్తులు పాల్గొన్నారు. గతేడాది ఈ లడ్డూను రూ.30.01 లక్షలకు కొలను శంకర్ రెడ్డి దక్కించుకున్నారు. గతేడాదికంటే ఈసారి లడ్డూ ధర రూ.4.99 లక్షలు అధికంగా పలికింది. లడ్డూ విజేత దశరథగౌడ్ ను ఈ సందర్భంగా ఉత్సవ కమిటీ- సన్మానించింది. 'బాలాపూర్ లడ్డూ అంటే నాకు చాలా ఇష్టం. ఆరేళ్లుగా దీని కోసం ప్రయత్నిస్తున్నా. ఇన్నేజ్ తర్వాత బాలాపూర్ లడ్డూ దక్కింది. ఎంతో సంతోషంగా ఉందని దశరథగౌడ్ పేర్కొన్నారు. బాలాపూర్ గణేశుడి లడ్డూ కోసం ఆరేళ్లుగా ప్రయత్నిస్తున్నాని లడ్డూ విజేత లింగాల దశరథ గౌడ్ పేర్కొన్నారు. ఇన్నేజ్ తర్వాత బాలాపూర్ గణేశుడి లడ్డూ దక్కింద అర్ధాష్టంగా భావిస్తున్నానని తెలిపారు. బాలాపూర్ గణేశ్ అంటే తనకు చాలా ఇష్టమని, గత కొన్నేండ్ల నుంచి ఇక్కడికి వస్తున్నట్లు- పేర్కొన్నారు. ఇవాళ ఆ భగవంతుడు నాకు లడ్డూను దక్కించాడు.. చాలా సంతోషంగా ఉందని లింగాల దశరథ గౌడ్ పేర్కొన్నారు. లడ్డూ విజేత దశరథ గౌడ్ ను ఉత్సవ కమిటీ- సన్మానించింది. రూ. 35 లక్షల సగదును ఉత్సవ కమిటీకి దశరథ గౌడ్ అందించారు. రాష్ట్రంలో ఎంతో ప్రాధాన్యత సంతరించుకున్న బాలాపూర్ గణేశు డి లడ్డూ మరోసారి భారీ ధర పలికింది. గత రికార్డులను బ్రేక్ చేస్తూ వేలం పాటలో రూ.35 లక్షలకు కర్నూఘాట్ కు చెందిన లింగాల దశరథ గౌడ్ దక్కించుకున్న సంగతి తెలిసిందే. ఇది గతేడాదికంటే రూ. 4.99 లక్షలు అధికం. 2024లో బాలాపూర్ గణేశ్ ఉత్సవ సమితికి చెందిన కొలను శంకర్ రెడ్డి రూ.30.01 లక్షలకు దక్కించుకున్నారు. బాలాపూర్ గణేశుడి ఊరేగింపు తర్వాత గ్రామంలోని బొద్రాయి వద్ద వేలం పాట నిర్వహించారు. ఇందులో మొత్తం 38 మంది పాల్గొన్నారు. వారిలో ఏడుగురు స్థానికేతరులు ఉన్నారు. ఈ కార్యక్రమంలో మంత్రిలు నవితా ఇంద్రారెడ్డి, మాజీ ఎమ్మెల్యే తీగల కృష్ణారెడ్డి పాల్గొన్నారు. లడ్డూవేలం తిలకించేందుకు ప్రజలు భారీగా తరలివచ్చారు.



శోభాయాత్రలో అపశృతి డ్యాన్స్ చేస్తూ కుప్పకూలిన వ్యక్తి


నారాయణపేట : నారాయణపేట జిల్లా కేంద్రంలో శనివారం వినాయక నిమజ్జన ఉత్సవాల్లో అపశృతి చోటుచేసుకుంది. నృధ్యం చేస్తూనే ఓ వ్యక్తి కుప్పకూలాడు. నారాయణపేట పురపాలకలో ఔట్ సోర్సింగ్ ఉద్యోగిగా పనిచేస్తున్న శేఖర్(45) గుండెపోటుతో మృతి చెందాడు. నిమజ్జన ఉత్సవాల్లో డ్యాన్స్ చేస్తూ పడిపోయాడు. విషయాన్ని గమనించిన స్థానిక ఎస్సై వెంకటేశ్వర్లు సీఐఆర్ చేసి.. స్థానికుల సాయంతో ఓ ప్రైవేటు- ఆస్పత్రికి తరలించారు. అయితే, అప్పటికే శేఖర్ మృతి చెందినట్లు- వైద్యులు ప్రువీకరించారు. మృతుడికి భార్య, ముగ్గురు పిల్లలు ఉన్నారు.

సజావుగా వినాయక విగ్రహాల నిమజ్జనం

నగర పోలీస్ కమిషనర్ సివి ఆనంద్

హైదరాబాద్,సెప్టెంబర్ 6 : వినాయక విగ్రహాల నిమజ్జనం నిరాటంకంగా కొనసాగుతోందని హైదరాబాద్ పోలీస్ కమిషనర్ సీవీ ఆనంద్ తెలిపారు. కీలకమైన ఖైరతాబాద్, బాలాపూర్ గణేశ్ విగ్రహాల నిమజ్జనం సజావుగా పూర్తయిందన్నారు. విగ్రహాల వాహనాలన్నీ రోడ్లపై క్యూలైన్ లో వస్తున్నాయన్నారు. చిన్న చిన్న శోభాయాత్రలను ప్రధాన విగ్రహాలతో కలిసి పంపిస్తున్నట్లు- చెప్పారు. నిమజ్జనాల కోసం హుస్సేన్ సాగర్ చుట్టూ 40 క్రేన్లు ఉన్నాయన్నారు. క్రేళ్లస్థాయిలో పరిస్థితులను ప్రధాన మానిటరింగ్ కేంద్రం నుంచి పరిశీలిస్తున్నట్లు- చెప్పారు. కమాండ్ కంట్రోల్ సెంటర్ లో ఆయన మీడియాతో మాట్లాడారు. మండపాల నిర్వాహకులు మాకు చక్కగా సహకరిస్తున్నారు. వాహనాలన్నీ రాత్రి 11లోపు ట్యాంక్ బండ్ కు చేరుకుంటాయని భావిస్తున్నాం. శోభాయాత్రలో డీజేలు వాడకుండా చర్యలు తీసుకున్నాం. రేపు ఉదయంలోపు నిమజ్జనాలు పూర్తవుతాయని భావిస్తున్నాం. రేపు ఆదివారం కాబట్టి ట్రాఫిక్ ఇబ్బందులు రావని భావిస్తున్నాం. రికార్డుల ప్రకారం.. ఇప్పటి వరకు 12,030 విగ్రహాలు నిమజ్జనమయ్యాయి. ఇంకా 4,500 పెద్ద విగ్రహాలు నిమజ్జనం కావాల్సి ఉంది. నిమజ్జనోత్సవంలో ఈసారి ఐదో- అప్రెకేషన్ తో పాటు- శోభాయాత్రల కవరేజీకు 9 డ్రోన్లు వినియోగించాం' అని సీవీ ఆనంద్ తెలిపారు.

నేడు చంద్రగ్రహణం సందర్భంగా యాదగిరిగుట్ట టెంపుల్ బండ్



ఆదివారం మధ్యాహ్నం 12 గంటల వరకే దర్శనాలకు అనుమతి
7న మధ్యాహ్నం 12 నుండి 8న రాత్రి 3:30 గంటల వరకు గుడి బండ్
సోమవారం ఉదయం 3:30 గంటలకు గుడి తెలిచి సంప్రొక్షణ
8న ఉదయం 8:15 గంటల నుండి దర్శనాలు పునరుద్ధరణ

యాదగిరిగుట్ట, రోమింగ్ స్ట్యాస్: ఆదివారం సంపూర్ణ చంద్ర గ్రహణం సందర్భంగా.. ఇయ్యాల మధ్యాహ్నం

12 గంటలకు యాదగిరిగుట్ట శ్రీలక్ష్మీనరసింహస్వామి దేవస్థానాన్ని ఆలయ అధికారులు మూసివేయనున్నారు. నేడు మధ్యాహ్నం 12 గంటల వరకు మాత్రమే భక్తులను స్వామివారి దర్శనానికి అనుమతించనున్నారు. అనంతరం మధ్యాహ్నం 12 గంటల నుండి 8న ఉదయం 3:30 గంటల వరకు ఆలయాన్ని బండ్ చేయనున్నారు. యాదగిరిగుట్ట ఆలయంతో పాటు పాతగుట్ట, ఉప ఆలయాలు, అనుబంధ ఆలయాలన్నింటినీ ద్వార బంధనం చేయనున్నారు. 7న రాత్రి 9:56 గంటలకు చంద్ర గ్రహణం ప్రారంభమై రాత్రి 1:26 గంటలకు ముగియనున్న నేపథ్యంలో.. ఆదివారం మధ్యాహ్నం లోపు స్వామివారికి నిత్య కైంకర్యాలు, నివేదన, దర్శనాలు ముగించి, మధ్యాహ్నం 12 గంటలకు ఆలయాన్ని మూసివేయనున్నారు. చంద్ర గ్రహణం ముగిసిన అనంతరం.. సోమ

వారం ఉదయం 3:30 గంటలకు తిరిగి ఆలయాన్ని తెరిచి సంప్రొక్షణ చేయనున్నారు. అనంతరం స్వామివారికి సుప్రభాతం, తిరువారాధన, బాలబోగం, నిజాభిషేకం, సహస్రనామార్చన చేపట్టి.. ఉదయం 8:15 గంటల నుండి అన్ని రకాల దర్శనాలు మొదలుపెట్టి భక్తులను అనుమతించనున్నారు. అదేవిధంగా రోజుకు 4 బ్యాచుల్లో నిర్వహించే సత్యనారాయణస్వామి ప్రతాలను.. 7న చంద్ర గ్రహణం సందర్భంగా రెండు బ్యాచులకు తగ్గించారు. ఉదయం 7 గంటలకు, ఉదయం 10 గంటలకు రెండు బ్యాచుల్లో మాత్రమే ప్రతాలు నిర్వహించి మిగతా రెండు బ్యాచులను రద్దు చేశారు. చంద్ర గ్రహణం సందర్భంగా మారిన టైమింగ్ ను దృష్టిలో పెట్టుకుని అందుకనుగుణంగా తమ షెడ్యూల్ ను మార్చుకుని ఆలయ అధికారులకు సహకరించాలని భక్తులకు సూచించారు.

యువత వ్యాపార రంగంలో రాణించాలి

ప్రభుత్వ విప్, ఆలేరు ఎమ్మెల్యే బీర్ల అయిలయ్య

యాదగిరిగుట్ట, రోమింగ్ స్ట్యాస్: యువత ప్రభుత్వ ప్రైవేట్ ఉద్యోగాలపై ఆధారపడకుండా.. వ్యాపార రంగంలో రాణించి ఆర్థికంగా ఉన్నతస్థాయికి చేరుకోవాలని ప్రభుత్వ విప్, ఆలేరు ఎమ్మెల్యే బీర్ల అయిలయ్య ఆకాంక్షించారు. యాదగిరిగుట్టలో ముగ్గురు యువకులు(స్నేహితులు) కలిసి సూతనంగా ఏర్పాటు చేసిన ‘ఏఆర్ ఫైర్ వర్క్స్’ హోల్ సేల్%ఎ%రిటేల్ పావును శనివారం ఆయన ప్రారంభించారు. ఈ సందర్భంగా ఆయన మాట్లాడుతూ.. వ్యాపార రంగంలో స్వయం ఉపాధి పొందుతూనే మరికొందరికి ఉపాధి కల్పించాలని సూచించారు. యువత తమకు సచ్చిన రంగాలలో శిక్షణ తీసుకుని రాణించాలని పేర్కొన్నారు. స్టార్టప్ లు ఆరంభించే యువతకు ప్రభుత్వ సహకారంతో బ్యాంకులు రుణాలు మంజూరు చేస్తాయని.. తద్వారా చిన్న, మధ్య తరహా, భారీ వ్యాపారాలను చేసుకునే అవకాశముందని పేర్కొన్నారు. సమాజంలోకి రోజురోజుకు కొత్త కొత్త టెక్నాలజీలు దూసుకొస్తున్న నేపథ్యంలో.. మారుతున్న కాలానుగుణంగా యువత అన్ని రకాల వైపుణ్యాలను కలిగి ఉండాలని సూచించారు. యువత తమలో ఉన్న నైపుణ్యాలను వెలికి తీసి తమకు సచ్చిన రంగాలలో రాణించాలని ఆకాంక్షించారు.



అనంతరం ముగ్గురు స్నేహితులు కలిసి ‘ఏఆర్ ఫైర్ వర్క్స్’ పేరుతో వ్యాపార రంగంలోకి దిగిన శెట్టి మధు యాదవ్, సుదగాని భాస్కర్ గౌడ్, సుదగాని నవీన్ గౌడ్ ను శాలువలు కప్పి సన్మానించిన ఎమ్మెల్యే.. వ్యాపారంలో మంచి లాభాలు పొందడమే కాకుండా, పలువురికి ఉపాధి కల్పించాలని ఆకాంక్షించారు. ఈ కార్యక్రమంలో కాంగ్రెస్ పార్టీ మండల అధ్యక్షుడు మంగ సత్యనారాయణ, టౌన్

అధ్యక్షుడు బందారపు బిక్షపతి, మాజీ కౌన్సిలర్ మల్లేష్ యాదవ్, వరకు సంఘం అధ్యక్షుడు మాధవులు గౌడ్, సీఐ భాస్కర్, కాంగ్రెస్ జిల్లా నాయకుడు హేమేందర్ గౌడ్, పట్టణ వర్మింగ్ (ప్రెసిడెంట్ నరసింహ గౌడ్, ఉపాధ్యక్షులు భాస్కర్, వెంకటేశ్, సీపీఐ నాయకుడు శ్రీధర్ గౌడ్, సీపీఎం నాయకుడు నరసింహ, పలువురు కాంగ్రెస్ నాయకులు తదితరులు ఉన్నారు.

సీఎం రేవంత్ ను కలిసిన గుట్ట టెంపుల్ ఈవో వెంకటరావు

ఈవోగా రీఅపాయింట్ చేసినందుకు సీఎంకు కృతజ్ఞతలు తెలిపిన వెంకటరావు

యాదగిరిగుట్ట, రోమింగ్ స్ట్యాస్: రాష్ట్ర ముఖ్యమంత్రి ఎనుముల రేవంత్ రెడ్డిని యాదగిరిగుట్ట శ్రీలక్ష్మీనరసింహ స్వామి దేవస్థానం ఈవో, సీనియర్ ఐఏఎస్ అధికారి వెంకటరావు శనివారం హైదరాబాద్ లో మర్యాదపూర్వకంగా కలిశారు. ఆలయ ఈవోగా తనను రీఅపాయింట్ చేసి స్వామివారికి, భక్తులకు సేవ చేసే అవకాశం కల్పించినందుకు సీఎం రేవంత్ కు ఈవో ప్రత్యేక ధన్యవాదాలు తెలిపారు. అనంతరం సీఎంకు యాదగిరిగుట్ట ఆలయ లద్దాప్రసాదం, స్వామివారి శేషవస్త్రాలు



అందజేశారు. ఈ సందర్భంగా ఆలయ ఈవో వెంకటరావు మాట్లాడుతూ.. యాదగిరిగుట్ట దేవస్థానాన్ని తిరుమల తిరుపతి దేవస్థానం(టీటీడి) తరహాలో అభివృద్ధి చేయాలని సీఎం రేవంత్ రెడ్డి సూచించారని తెలిపారు. ఆలయ అభివృద్ధి కోసం ప్రభుత్వం నుండి ఏ అవసరం ఉన్నా, ఏవిధమైన అనుమతులు కావాలన్నా ఇస్తామని సీఎం పేర్కొన్నారుని చెప్పారు. సీఎం రేవంత్ రెడ్డి ఆదేశాల మేరకు ఆలయ అభివృద్ధి, భక్తులకు అన్ని రకాల మౌలిక సదుపాయాలు కల్పిస్తూ.. టీటీడి తరహాలో తీర్చిదిద్దడానికి తనవంతు కృషి చేస్తానని ఈవో వెంకటరావు తెలిపారు.

సూపరింటెండెంట్ శంకర్ నాయక్ కు ఏఈవోగా ప్రమోషన్

యాదగిరిగుట్ట, రోమింగ్ స్ట్యాస్: యాదగిరిగుట్ట శ్రీలక్ష్మీనరసింహస్వామి దేవస్థానంలో సూపరింటెండెంట్ గా విధులు నిర్వర్తిస్తున్న శంకర్ నాయక్ కు ఏఈవోగా ప్రమోషన్ లభించింది. శనివారం ఆయనకు పదోన్నతికి సంబంధించిన నియామక పత్రాన్ని(ప్రమోషన్ లెటర్) ఆలయ ఈవో వెంకటరావు అందజేశారు. నారసింహాదీని ఆశీస్సులతో లభించిన పదోన్నతితో తనపై మరింత బాధ్యత పెరిగిందని, స్వామివారి దర్శనానికి వచ్చే భక్తులకు మరింత ఎక్కువగా సేవలు చేయడానికి కృషి చేస్తానని ఏఈవోగా ప్రమోషన్ పొందిన శంకర్ నాయక్ తెలిపారు. ఈ కార్యక్రమంలో ఆలయ డిప్యూటీ ఈవో భాస్కర్ శర్మ, సూపరింటెండెంట్ దానోజు నరేష్, సీనియర్ అసిస్టెంట్ సీతారామచారి తదితరులు ఉన్నారు.

బదిలీపై వెళ్తున్న ఎస్పీఎం అమర్నాథ్ కు ఆత్మీయ సన్మానం



ఆత్మకూరు యం.రోమింగ్ స్ట్యాస్ : ఆత్మకూరు సబ్ పోస్ట్ మాస్టర్ (ఎస్ పి ఎం) రేణుకుంట్ల అమర్నాథ్ ఆత్మకూరు సబ్ ఆఫీసులో మూడు సంవత్సరాలగా సేవలందించి బదిలీపై వెళ్తున్న సందర్భంగా శనివారం పోస్ట్ ఆఫీస్ సిబ్బంది ఉద్యోగ బదిలీ వెళ్తున్న సందర్భంగా రేణుకుంట్ల అమర్నాథ్ ను ఘనంగా సన్మానించారు. అనంతరం సూతన ఎస్ పి ఎం గా బాల నరేష్ పదవి బాధ్యతలు స్వీకరించారు. ఈ కార్యక్రమంలో ఆత్మకూరు పోస్ట్ ఆఫీస్ స్టాఫ్ ఆర్. అమర్నాథ్, బాలనరేష్ సూతన ఎస్ పి ఎం, బీపీఎం లు పోలీశెట్టి సర్పయ్య, మేడి అంజయ్య, పంజాల శ్రీనివాస్ గౌడ్, అల్లం సురేష్, పొన్నగాని జహంగీర్ గౌడ్, మేడే యాకూబ్, నార్కట్పల్లి నవీన్, ఎండి ఫారూఖ్, ఎండి మతిన్, దేవదాసు, అన్నర్, శ్రీను, కల్పన, స్వాతి, సహారా, మమత, హరిక్, త్రిష, అను, బ్రహ్మం తదితరులు పాల్గొన్నారు.

ఘనంగా చిన్నారుల గణేష్ శోభాయాత్ర



మోటకొండూరు, రోమింగ్ స్ట్యాస్ : మండలంలోని చందేపల్లి గ్రామంలో గణేష్ శోభాయాత్ర ను చిన్నారులు ఘనంగా నిర్వహించారు. శుక్రవారం సాయంత్రం చిన్నారులు గణేశుని వద్ద ప్రత్యేక పూజలు నిర్వహించి, గణేశుని లద్దు, చెల్లా వేలంపాట నిర్వహించారు. అనంతరం పులిహోర ప్రసాదాలను భక్తులకు పంపిణీ చేశారు. వినాయక చవితి వేడుకలకు కొలువుదీరినా బొజ్జ గణపయ్య సవరాత్రులు పూజలందుకున్న గణ నాథుడు శుక్రవారం రాత్రి బొజ్జ గణపయ్య శోభాయాత్రను డ్రెస్ కోడ్ ధరించి భక్తి శ్రద్ధలతో డబ్బు సప్పులతో గణపయ్య ను చెరువులో నిమజ్జనం చేశారు. ఈ కార్యక్రమంలో మహిళలు చిన్నారులు రాము, సిద్ధార్థ, కార్తిక్, సాయి, లక్ష్మీకాంత్, గోతం, ధరుణ్, ఉప్పి, సాత్విక్, సంజయ్, హాసీ, సంజన, మానుష, సుచిత్ర, సానిక్ అమ్మలు, మను, జయ్ తదితరులు పాల్గొన్నారు.

ఫామ్ హౌజ్ లో కేసీఆర్ సుదీర్ఘ చర్చలు

కేటీఆర్, హరీష్ రావులతో మంతనాలు

గజ్జల్ : భారత రాష్ట్ర సమితి అధ్యక్షుడు, మాజీ సీఎం కేసీఆర్ తో మాజీ మంత్రి హరీష్ రావు సమావేశమయ్యారు. ఎర్రపల్లిలోని ఫామ్ హౌస్ కు వెళ్లి ఆయనతో ప్రత్యేకంగా భేటీ- అయ్యారు. ఇప్పటికే కేటీఆర్ సహా పలువురు పార్టీ ప్రముఖులు అక్కడ ఉన్నారు. ఇటీవల అసెంబ్లీలో చోటు- చేసుకున్న పరిణామాలు, కాశీశ్వరంపై దర్యాప్తును సీబీఐకి అప్పగించడం, ఎమ్మెల్సీ పదవికి, భారత రాష్ట్ర సమితి పార్టీ ప్రాథమిక సభ్యత్వానికి కవిత రాజీనామా చేయడం తదితర అంశాలపై వీరు చర్చించినట్లు- తెలుస్తోంది. ఎర్రపల్లిలోని మాజీ సీఎం కేసీఆర్ ఫామ్ హౌస్ లో సుదీర్ఘంగా చర్చలు కొనసాగాయి. మాజీ మంత్రులు కేటీ-ఆర్, హరీష్ రావు, ఎమ్మెల్సీలు, ఎమ్మెల్సీలతో కేసీఆర్ భేటీ- అయిన విషయం తెలిసిందే. ఈ సమావేశంలో తాజా రాజకీయ పరిస్థితులపై చర్చిస్తున్నట్లు- తెలుస్తోంది. హరీష్ రావుపై మాజీ ఎమ్మెల్సీ కవిత చేసిన ఆరోపణలపై అసక్తికర చర్చ జరుగుతున్నట్లు- సమాచారం. కాశీశ్వరం ప్రాజెక్టును సీబీఐకి ప్రభుత్వం అప్పగించిన విషయంపై ఆదివారం కూడా సమావేశాలు కొనసాగి అవకాశం ఉంది. కొద్దిసేపటి క్రితమే.. ఫామ్ హౌస్ నుంచి ఎమ్మెల్సీలు, ఎమ్మెల్యేలు వెళ్లినట్లు- సమాచారం. అయితే.. ఫామ్ హౌస్ లోనే హరీష్ రావు, కేటీఆర్ ఉండనున్నట్లు- తెలుస్తోంది. ఈ మేరకు రేపటి సమావేశాల తరువాత మీడియా సమావేశం లేదా ప్రకటన విడుదల చేసే అవకాశం ఉంది. అయితే మాజీ ఎమ్మెల్సీ కవిత చేసిన ఆరోపణలపై తాజాగా మాజీ మంత్రి హరీష్ రావు స్పందించిన విషయం తెలిసిందే. తన రాజకీయ జీవితం తెలిచిన వ్యక్తకమని తెలిపారు. తెలంగాణ రాష్ట్ర సాధనలో తన నిబద్ధత అందరికీ తెలుసునని చెప్పుకొచ్చారు. ప్రజల ఆకాంక్షల మేరకే పనిచేయాల్సిన బాధ్యత తనపై ఉందని నొక్కిచెప్పారు. తెలంగాణ అభివృద్ధిలో ఓ కార్యక్తలాగా తాను పాతకీక్కు పనిచేశానని వ్యాఖ్యానించారు. తనపై, పార్టీపై కొందరు దుష్ప్రచారం చేస్తున్నారని



ధ్వజమెత్తారు. తనపై చేసిన ఆరోపణలను వారి విజ్ఞతకే వదిలేస్తున్నానని పేర్కొన్నారు. తనపై దిగజారుడు రాజకీయాలు మంచిది కాదని హరీష్ రావు హితవు పలికారు. ఈ నేపథ్యంలో ఎర్రపల్లి ఫామ్ హౌస్ లో

నిర్వహిస్తున్న సమావేశం ప్రాధాన్యత సంతరించుకుంది. అయితే సమావేశాల అనంతరం బీఆర్ఎస్ ఎలాంటి ప్రకటన చేస్తోంది అనే దానిపై సర్వాత్ర ఉత్సాహం నెలకొంది.

ఉద్యమం కాలం నుంచి నేటి వరకు నా ప్రస్థానం తెలిచిన పుస్తకం

మాజీ మంత్రి హరీష్ ఆసక్తికర వ్యాఖ్యలు

హైదరాబాద్ : తెలుగు రాష్ట్రాలే కాకుండా దేశవ్యాప్తంగా సంచలనం సృష్టించిన ఎమ్మెల్సీ కల్వకుంట్ల కవిత వివాదాస్పద వ్యాఖ్యలపై మాజీమంత్రి, సిద్దిపేట ఎమ్మెల్యే తన్నీరు హరీష్ రావు తన రెన శైలిలో పరోక్షంగా స్పందించారు. ఉద్యమం నుంచి 25 ఏండ్లుగా తన ప్రస్థానం తెలిచిన పుస్తకమని వ్యాఖ్యానించారు. లండన్ వర్యట న ముగించుకుని హైదరాబాద్ చేరుకున్న ఆయన శనివారం శంషాబాద్ ఎయిర్పోర్ట్ వద్ద మీడియాతో మాట్లాడారు. హరీష్ రావు మీడియాతో చేసిన వ్యాఖ్యలు ఆయన మాటల్లోనే. నా రాజకీయ జీవితం యావత్తు తెలిచిన పుస్తకం. రాష్ట్ర సాధనలో నా నిబద్ధత అందరికీ తెలుసు. ఇటీవల కాలంలో నాపై, పార్టీపై కొందరు దుష్ప్రచారం చేస్తున్నారు. ఎందుకు చేశారో ఎవరికి లబ్ధి చేకూర్చేందుకు చేశారో వారికే తెలియాలి. ఎవరో అ

బద్ధాలు మాట్లాడినంత మాత్రాన అ వి నిజాలు అయి-ంపోవు. నాపై చేసిన ఆరోపణలను వారి విజ్ఞతకే వదిలేస్తున్నా. కేసీఆర్ గత పదేండ్లుగా నిర్మించిన ఒక్కో వ్యవస్థను సీఎం రే వంత్ రెడ్డి నిర్వహించేస్తున్నారు. రాష్ట్రంలో ఓ వైపు రైతులు యూరి యా కొరతతో ఇబ్బంది పడుతుంటే ఇలాంటి దిగజారుడు రాజకీయాలు మంచివి కావు. తెలంగాణ ప్రజల ఆకాంక్షలు నెరవేర్చడమే మా ముందున్న కర్తవ్యం. డ్రోహుల చేతుల్లో నుంచి ఈ రాష్ట్రాన్ని కాపాడుకునే విషయంలో మా దృష్టి అంత ఉంటుంది. మేం రాష్ట్ర సాధనకు పోరాటం చేసిన వాళ్ళం. రాష్ట్రాన్ని కాపాడుకోవడంలో బాధ్యత కలిగిన వాళ్ళం. అందువల్ల మా సమయాన్ని దాని పైనే వెచ్చిస్తాం. కేసీఆర్ నాయకత్వంలో తిరిగి బీఆర్ఎస్ పార్టీని అధికారంలో తెచ్చుకొని ప్రజలు పడుతున్న కష్టాలను తొలగించడానికి అందరం కలిసి కట్టుగా ముందుకు సాగుతమని మరో మారు స్పష్టంచేశారు.

ఖమ్మం-దేవరపల్లి జాతీయ రహదారి

గేమ్ ఛేంజర్ కానుందన్న మంత్రి తుమ్మల

ఖమ్మం : ఖమ్మం-దేవరపల్లి జాతీయ రహదారి భవిష్యత్తులో దక్షిణ భారతదేశానికి గేమ్ ఛేంజర్ గా మారి ఖమ్మం జిల్లాకు వరంగా మారబోతున్నదని రాష్ట్ర వ్యవసాయ, మార్కెటింగ్, సహకార, చేనేత, జాతీ శాఖల మంత్రి తుమ్మల నాగేశ్వర రావు తెలిపారు. శనివారం ఖమ్మం నగర శివారులో ధంసలాపురం వద్ద ఖమ్మం దేవరపల్లి గ్రీన్ ఫీల్డ్ హైవే నిర్మాణ పనులు, మున్నేరు బ్రిడ్జి పనులను ఆయన తనిఖీ చేశారు. గ్రీన్ ఫీల్డ్ హైవే ఆర్.ఓ.బి. ఎం.టి- ఎగ్జిట్ పాయింట్లను జిల్లా కలెక్టర్ అనుదీప్ దురిశెట్టితో కలిసి ఆయన పరిశీలించారు. ఈ సందర్భంగా మంత్రి అధికారులు, ఏజెన్సీలకు పలు సూచనలు చేశారు. ఖమ్మం???దేవరపల్లి గ్రీన్ ఫీల్డ్ హైవే నిర్మాణ పనులు వేగంగా పూర్తి చేసి, కొత్త ఏడాదిలో ప్రజలకు అందుబాటు-లో తేవాలని ఆదేశించారు. ఉత్తర, దక్షిణ భారతాన్ని కలుపుతూ కనెక్టింగ్ హైవేగా ఖమ్మాయికే కాదు.. తెలంగాణకు గేమ్ ఛేంజర్ గా మారుతుందని అన్నారు. 160 కిలోమీటర్ల జాతీయ రహదారి పూర్తికావడం వల్ల గంటన్నర సమయంలో ఖమ్మం నుంచి రాజమండ్రి వెళ్ళవచ్చని అన్నారు. సూర్యాపేట నుంచి విజయవాడ వెళ్ళకుండా ఖమ్మం మీదుగా వైజాగ్, గోదావరి జిల్లాలవారు, ఒడిశా వెళ్ళేవారికి ప్రయాణం 150 కిలోమీటర్లు తగ్గుతుందని అన్నారు. అంధ్రప్రదేశ్ ప్రజలకు, ఇక్కడి వారికి ఈ రోడ్డు ఉపయోగపడుతుందని తెలిపారు. ఉత్తర దక్షిణ భారతదేశాన్ని కలిపే రహదారిగా తయారవుతుందని, రూ.3,500 కోట్లతో ఈ రహదారి నిర్మిస్తున్నామని అన్నారు. రైల్వే ఓవర్ బ్రిడ్జి డిజైన్ రూపకల్పనలో జాప్యం కావడం వల్ల అలస్యం జరిగిందని అన్నారు. దంసలాపురం ఎగ్జిట్ ఎ+ఎ-లాన్ లో ముందు లేకపోవడం వల్లనే పనుల్లో జాప్యం జరిగిందన్నారు. ధంసలాపురం ఆర్.ఓ.బి నవంబర్ చివరి నాటికి పూర్తి చేయాలని మంత్రి ఆదేశించారు. ఎగ్జిట్ పనులు తో పాటు- మున్నేరు బ్రిడ్జి రైల్వే ÷-లపైఓవర్ నిర్మాణ పనులు



కూడా నవంబర్ నాటికి కావాలన్నారు. ఆర్.ఓ.బి. నిర్మాణానికి సంబంధించి హైటెన్షన్ విద్యుత్ లైన్స్ తరలించు, భూసేకరణ వంటి అన్నిపనులు పూర్తి చేశామని, నవంబర్ నాటికి ఒకవైపు రైల్వే బ్రిడ్జి పూర్తి చేసుకుంటే సత్తుపల్లి -జంగారెడ్డిగూడెం వరకు ఉపయోగపడుతుందని అన్నారు. కొత్త సంవత్సరంలో ఖమ్మం- దేవరపల్లి జాతీయ రహదారి పూర్తిస్థాయిలో ఉపయోగంలోకి రావాలని అన్నారు. రైల్వే శాఖను సమన్వయం చేసుకుంటూ ఆర్.ఓ.బి త్వరగా పూర్తిచేయాలని అన్నారు. రైల్వే, కెనాల్, మున్నేరుపై రహదారి పనులు జరిగేలా చర్యలు తీసుకోవాలని అన్నారు. ఖమ్మం నుంచి సత్తుపల్లి వరకు జాతీయ రహదారికి సర్వీస్ రోడ్డు వేస్తే రైతులకు ఉపయోగపడుతుందని, దీనికి కావలసిన ఏర్పాట్లు- చేయాలని అన్నారు. జాతీయ రహదారికి ఇరువైపులా వ్యవసాయ ప్రాంతం అధికంగా ఉందని, నాగార్జున్ సాగర్ కాల్వ క్రింద ఆయకట్టు- ఉన్నందున 365 రోజుల పాటు-

హార్వెస్టర్ రాకపోకలు ఉంటాయని, రహదారి వాహనాలకు ఆటంకం కలగకుండా సర్వీస్ రోడ్డు ఏర్పాటు- చేయాలని ఆదేశించారు. వర్షాలు తగ్గిన నేపథ్యంలో మున్నేరు బ్రిడ్జితో పాటు- ధంసలాపురం ఎగ్జిట్ పనులు త్వరగా పూర్తి చేయాలని అన్నారు. జాతీయ రహదారి నిర్మాణానికి సంబంధించి చిన్న చిన్న సమస్యలు ఉంటే కలెక్టర్ ప్రత్యేక దృష్టి సారించి పరిష్కరించాలని అన్నారు. ఈ కార్యక్రమంలో రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, ఖమ్మం వ్యవసాయ మార్కెట్ కమిటీ- చైర్మన్ హనుమంతరావు, నేషనల్ హైవే పీడి దివ్య, ఆర్అండ్బి ఎన్ఐ యాకోబ్, ఖమ్మం ఆర్డిఓ నర్సింహారావు, కార్పొరేటర్లు కమర్షు మురళి, రాహురికరణ సైదుబాబు, జిల్లా కాంగ్రెస్ నాయకులు నాదు రమేశ్ రెడ్డి, వడ్డేయిన సర్పంచారావు, బ్రహ్మరెడ్డి, ఏదుకొండలు, అంజిరెడ్డి, ఖమ్మం అర్బన్ మండల తహసీల్దార్ సైదులు, ప్రజా ప్రతినిధులు, సంబంధిత అధికారులు పాల్గొన్నారు.

సీబీఐ డైరెక్టర్ ప్రవీణ్ సూద్ కు అస్వస్థత అపోలోకు తరలించి చికిత్స

హైదరాబాద్ : సీబీఐ డైరెక్టర్ ప్రవీణ్ సూద్ అస్వస్థతకు గురయ్యారు. దీంతో, ఆయనను జూబ్లీహిల్స్ అపోలో ఆసుపత్రికి తరలించారు. ప్రస్తుతం చికిత్స అందిస్తున్నారు. ఆరోగ్యం నిలకడగా ఉన్నట్లు- వైద్యులు వెల్లడించారు. శ్రీశైలం దర్శనం కోసం వెళ్లిన ఆయన శనివారం ఉదయం హైదరాబాద్ కు తిరిగి వస్తుండగా అస్వస్థతకు గురయ్యారు. వెంటనే అప్రమత్తమైన సిబ్బంది.. ఆయన్ను జూబ్లీహిల్స్???లోని అపోలో ఆసుపత్రికి తరలించారు. విషయం తెలిసిన పోలీసు ఉన్నతాధికారులంతా ఆసుపత్రికి వెళ్లి పరామర్శించారు. వైద్య సిబ్బందితో మాట్లాడి ఆరోగ్య వివరాలు తెలుసుకున్నారు. శుక్రవారం నగరానికి చేరుకున్న ఆయన హైదరాబాద్ జైన్ సీబీఐ కార్యాలయంలో ఉన్నతాధికారులతో సమావేశమయ్యారు. రెండు గంటలకు పైగా సుదీర్ఘంగా చర్చించారు. కాశీశ్వరం ప్రాజెక్టులో జరిగిన అవకతవకలపై సీబీఐతో విచారణ జరిపించాలని కోరుతూ తెలంగాణ ప్రభుత్వం ఈ నెల 1న కేంద్రానికి అధికారికంగా లేఖ రాసింది. ఈ పరిణామం జరిగిన వెంటనే సీబీఐ డైరెక్టర్ స్వయంగా హైదరాబాద్ కు రావడం హాట్ టాపిక్ గా మారింది.



ముగ్గురు మంత్రులున్నా ఇక్కట్లే రైతులకు యూరియా అందించడంలో విఫలం మండిపడ్డ మాజీమంత్రి కొప్పల ఈశ్వర్



కరీంనగర్ : ఉమ్మడి కరీంనగర్ జిల్లాలో ముగ్గురు మంత్రులు ఉండి కూడా రైతాంగానికి యూరియాను అందించడంలో పూర్తిగా విఫలమయ్యారని మాజీ మంత్రి కొప్పల ఈశ్వర్ ఆరోపించారు. మంత్రులు శ్రీధర్ బాబు, పొన్నం ప్రభాకర్, అద్లూరి లక్ష్మణ్ కుమార్ స్టార్ హోటల్ లోనే ఉంటూ కాలం వెళ్ళదీస్తున్నారని ఒక ప్రకటనలో మండిపడ్డారు. రైతులు యూరియా కోసం తెల్లవారుజాము నుంచే పడిగాపులు కాస్త , సహనం నశించి అందోళనలు చేస్తున్నారని పేర్కొన్నారు. వ్యవసాయశాఖ మంత్రి తుమ్మలను ఒప్పించి ఉమ్మడిజిల్లాకు సరిపోయే రీతిలో యూరియాను తెప్పించడంలో జిల్లా మంత్రులు ఫెయిల్ అయ్యారని విమర్శించారు.

మంత్రులు జిల్లాను వదిలి హైదరాబాద్ హోటల్ లో సమావేశాలకే పరిమితమవుతున్నారని ఆరోపించారు. యూరియాను అడిగితే కేంద్రం ప్రభుత్వం ఇవ్వడం లేదని మంత్రులు విఫల సమాధానం చెబుతున్నారని వెల్లడించారు. నెల రోజులుగా రైతులు సాగు పనులు వదిలి, కోడికూయక ముందే సహకార సంఘాల వద్దకు చేరుకొని క్యూ కడుతున్నారు. అయినా దొరకక తీవ్ర నిరాశతో వెనుదిరుగుతున్నారు. సమైక్య రాష్ట్రంలో మాదిరిగానే చెప్పలను లైన్ లో పెట్టి గంటల తరబడి నిరీక్షిస్తున్నారని మాజీ మంత్రి అందోళన వ్యక్తం చేశారు. యూరియా కొరతకు పరిష్కరించాలన్న సోయి పాలకులకు లేకుండా పోయిందని విమర్శించారు. ఉమ్మడి జిల్లాలో యూరియా కొరతను తీర్చడానికి మంత్రులు చర్యలు తీసుకోవాలని కొప్పల ఈశ్వర్ డిమాండ్ చేశారు.

కవిత ఓ కొరివి దయ్యం

మంత్రి జూపల్లి విమర్శలు

జోగులాంబ గద్దాల,సిస్టెంబర్6 : మాజీ సీఎం కేసీఆర్ చుట్టూ దెయ్యాలు ఉన్నాయని అన్న కవిత కూడా ఓ కొరివి దయ్యం అంటూ మంత్రి జూపల్లి కృష్ణారావు సంచలన వ్యాఖ్యలు చేశారు. గత బీఆర్ఎస్ హయాంలో వేల కోట్ల రూపాయలు దోచుకున్నారని కవితనే చెప్పారని తెలిపారు. తాను ఆనాడు మంత్రి పదవి కోసం బీఆర్ఎస్ పార్టీలోకి రాలేదని పేర్కొన్నారు. కానీ బీఆర్ఎస్ ప్రభుత్వం ప్రజాస్వామ్యాన్ని పాతర వేసిందని విమర్శించారు. కవిత కొంత దాచిపెట్టి.. కొంత మూసిపెట్టి మాట్లాడుతున్నారని జూపల్లి ఆరోపించారు. జిల్లా కేంద్రంలో 2-ఇబిజి ఇళ్ల గృహ ప్రవేశం కార్యక్రమం సందర్భంగా ఎమ్మెల్యే కృష్ణమోహన్ రెడ్డి అధ్యక్షతన బహిరంగ సభ నిర్వహించారు. ఈ కార్యక్రమానికి ముఖ్య అతిథులుగా మంత్రులు పొంగులేటి శ్రీనివాస్ రెడ్డి, జూపల్లి కృష్ణారావు, వాకిటి శ్రీహరి హాజరయ్యారు. ఈ నేపథ్యంలో.. మీడియాతో మాట్లాడిన మంత్రి జూపల్లి కృష్ణారావు మాజీ ఎమ్మెల్సీ కవితపై సంచలన వ్యాఖ్యలు చేశారు.



హోటల్ లాకర్ నుంచి 60 లక్షల నగదు చోరీ

లాకర్ పగులగొట్టి దోచుకున్న దుండగులు

మిర్యాలగూడ : ఓ హోటల్ లోని లాకర్ లో భద్రపరిచిన రూ.60 లక్షలకు పైగా నగదును దుండగులు దోచుకొన్నారు. ఈ ఘటన నల్గొండ జిల్లా మిర్యాలగూడలో శనివారం వెలుగులోకి వచ్చింది. డీఎస్సీ రాజశేఖర్ రాజు తెలిసిన వివరాల ప్రకారం.. పట్టణంలోని హోటల్ వైజువి గ్రాండ్ నిర్వాహకులు గత కొద్ది రోజులుగా తమ వ్యాపారాల ద్వారా వచ్చిన నగదును హోటల్ మొదటి అంతస్తులోని లాకర్ లో భద్రపరిచారు. శుక్రవారం అర్ధరాత్రి ఒంటి గంట తర్వాత ఓ దుండగుడు హోటల్ లోకి ప్రవేశించి.. గది తలుపులు, లాకర్ తాళం పగులగొట్టి నగదు తీసుకెళ్లినట్లు- నిర్వాహకులు పోలీసులకు ఫిర్యాదు చేశారు. ఈ మేరకు క్లస్ టీ-మీ, దాగ్ స్క్వాడ్ బృందాల సాయంతో ఆధారాలు సేకరిస్తున్నట్లు- డీఎస్సీ తెలిపారు. ఒకే వ్యక్తి చోరీకి పాల్పడినట్లు- సీసీ కెమెరాల ఆధారంగా గుర్తించామని తెలిపారు. విచారణ వేగవంతం చేశామని, త్వరలోనే నిందితుడిని అరెస్టు చేసి కోర్టులో హాజరుపరస్తామన్నారు.

పాక్ లో అట్టహాసంగా వినాయక నిమజ్జనాలు



కరాచి : ప్రస్తుతం దేశవ్యాప్తంగా గణపతి ఉత్సవాలు ఘనంగా జరుగుతున్నాయి. ఎవరి శక్తి కొలది వారు వినాయక మండపాలను ఏర్పాటు- చేసుకుని పూజించారు. అనంతరం వినాయక నిమజ్జనాలను కూడా ఘనంగా నిర్వహిస్తున్నారు. మన దేశంలోనే కాదు.. పాకిస్తాన్ లో కూడా కొందరు హిందువులు వినాయక సవరాత్రులను ఘనంగా నిర్వహించారు. అంతేకాదు.. వైభవంగా నిమజ్జన కార్యక్రమాన్ని కూడా పూర్తి చేశారు. పాకిస్తాన్ లోని కరాచీలో గణపతి నవరాత్రి ఉత్సవాలను అక్కడి హిందువులు ఘనంగా జరుపుకున్నారు. అనంతరం భారీ వినాయక విగ్రహాన్ని ఓ ఆటోలో పెట్టి నిమజ్జనానికి తీసుకెళ్తున్నారు ఆ సమయంలో గణపతి బొమ్మ మోరియా అంటూ సాంప్రదాయ ధోల్ సంగీతానికి నాట్యం చేశారు. వారిని చూసి రోడ్డు మీద ఉన్న చాలా మంది ముస్లింలు ఆశ్చర్యపోయారు. ఆ ఘటనకు సంబంధించిన వీడియోను సోషల్ మీడియాలో పోస్ట్ చేయడంతో అది కాస్తా వైరల్ గా మారింది.ఈ వైరల్ వీడియోను కేవలం మూడు రోజుల్లోనే కోట్ల మంది వీక్షించారు. 14 లక్షల మందికి పైగా ఈ వీడియోను లైక్ చేసి తమ స్నేహితులను తెలియజేశారు. అన్ని ధర్మాలకు చోటివ్వడం మానవ ధర్మం అని ఒకరు కామెంట్ చేశారు. పాకిస్తాన్ లోని వినాయకుడి విగ్రహం ఎలా దొరికింది అంటూ ఒకరు ప్రశ్నించారు. పాకిస్తాన్ లో ఇలా చేయాలంటే చాలా ధైర్యం కావాలని మరొకరు కామెంట్ చేశారు.

రాష్ట్రపతి ముర్ముతో ప్రధాని మోడీ భేటీ

పలు అంశాలపై కీలక చర్చ



భారత రాష్ట్రపతి ద్రౌపది ముర్ముతో ప్రధాని నరేంద్ర మోడీ భేటీ అయ్యారు. ఈ సాయంత్రం ఢిల్లీలోని ఆమె అధికారిక నివాసంలో రాష్ట్రపతితో ప్రధాని సమావేశమై పలు కీలక అంశాలపై చర్చిస్తున్నట్లు తెలుస్తుంది. జపాన్, చైనా పర్యటన నుండి ప్రధాని మోడీ తిరిగి వచ్చిన రోజుల తర్వాత ఈ సమావేశం జరుగుతుంది. ఆయన టీయూజిఎన్ జరిగిన షాంఘై సమాకార సంస్థ యొక్క 25వ సమావేశంలో పాల్గొన్నారు. అక్కడ ఆయన చైనా అధ్యక్షుడు జి జిన్పింగ్, రష్యా అధ్యక్షుడు వ్లాదిమిర్ పుతిన్‌తో చర్చలు జరిపిన విషయం తెలిసిందే. ఈ క్రమంలో రాష్ట్రపతి, ప్రధాని మధ్య జరుగు తున్న ఈ భేటీ ప్రత్యేకతను సంతరించుకుంది.

దేశవ్యాప్తంగా ఎస్‌ఐఆర్

మొదటి పేజీ తరువాయి

కార్యక్రమం అమలు, విధివిధానాలపై చర్చించేందుకు ఈ నెల 10న అన్ని రాష్ట్రాల ముఖ్య ఎన్నికల అధికారులతో (సీఈఓలు) ఉన్నతస్థాయి సమావేశాన్ని ఏర్పాటు చేసింది. ప్రధాన ఎన్నికల కమిషనర్‌గా జ్ఞానేశ్వర్‌మార్ బాధ్యతలు స్వీకరించిన తర్వాత సీఈఓలతో నిర్వహిస్తున్న మూడో కీలక సమావేశం ఇది. ముఖ్యంగా 2026లో తమిళనాడు, పశ్చిమ బెంగాల్, కేరళ, అస్సాం, పుదుచ్చేరి రాష్ట్రాల్లో అసెంబ్లీ ఎన్నికలు జరగనున్నాయి. ఈ నేపథ్యంలో ఓటర్ల జాబితాను 100 శాతం కచ్చితత్వంతో, పారదర్శకంగా తీర్చిదిద్దాలని ఎన్నికల సంఘం లక్ష్యంగా పెట్టుకుంది. ఈ ఏడాది వివర నాటికి దేశవ్యాప్తంగా ఈ సమగ్ర సవరణ కార్యక్రమాన్ని ప్రారంభించే అవకాశాలు ఉన్నాయని అధికార వర్గాలు అంచనా వేస్తున్నాయి. ఇటీవల బీహార్‌లో నిర్వహించిన ఎస్‌ఐఆర్‌పై ప్రతిపక్షాల నుంచి విమర్శలు వచ్చిన సంగతి తెలిసిందే. ఆ అనుభవాలను దృష్టిలో ఉంచుకుని, ఈసారి దేశవ్యాప్తంగా ఈ ప్రక్రియను మరింత పకడ్బందీగా, పక్షపాతరహితంగా నిర్వహించేందుకు ఈసీ ప్రత్యేక చర్యలు తీసుకుంటోంది. ముఖ్యంగా బంగ్లాదేశ్, మయన్మార్ వంటి దేశాల నుంచి వలస వచ్చి అక్రమంగా ఓటరు జాబితాల్లో చేరిన వారిని గుర్తించి తొలగించడం ఈ కార్యక్రమం యొక్క ప్రధాన ఉద్దేశాలలో ఒకటి. ఓటర్ల జాబితా సమగ్రతను కాపాడటంతో పాటు, బోగస్ ఓట్లకు పూర్తిగా అడ్డకట్ట వేయాలని ఈసీ భావిస్తోంది. ఈ బృహత్తర కార్యక్రమం విజయవంతం కావాలంటే రాష్ట్ర ప్రభుత్వ యంత్రాంగాల పూర్తి సహకారం అత్యంత అవసరమని అధికారులు స్పష్టం చేస్తున్నారు.

ఫ్రాన్స్ అధ్యక్షుడికి ప్రధాని మోడీ ఫోన్

న్యూఢిల్లీ: ఫ్రాన్స్ అధ్యక్షుడు ఇమ్మాన్యుయేల్ మాక్రాన్ తో ప్రధాన మంత్రి నరేంద్ర మోడీ శనివారంనాడు ఫోన్‌లో మాట్లాడారు. వివిధ రంగాల్లో ఇరుదేశాల మధ్య ద్వైపాక్షిక సంబంధాలలో పురోగతిని సమీక్షించారు. ఉక్రెయిన్ యుద్ధానికి తెరపడే మార్గాలపై కూడా చర్చించారు. మాక్రాన్‌తో సంభాషణల వివరాలను సామాజిక మాధ్యమం ఎక్స్‌లో పోస్ట్ చేశారు. అధ్యక్షుడు మాక్రాన్‌తో చక్కటి సంభాషణలు జరిగాయని, వివిధ రంగాల్లో ద్వైపాక్షిక సహకారంపై సమీక్షించామని చెప్పారు. ఉక్రెయిన్ యుద్ధం సాధ్యమైనంత త్వరలో ముగిసేందుకు చేయాల్సిన ప్రయత్నాలతో సహా పలు అంతర్జాతీయ, ప్రాంతీయ అంశాలపై అభిప్రాయాలు పంచుకున్నామని చెప్పారు. అంతర్జాతీయ శాంతి, సుస్థిరతను పెంపొందించడంలో ఇండియా-ఫ్రాన్స్ పూర్వహత్యక భాగస్వామ్యం కీలక పాత్ర కొనసాగించాలని కూడా నిర్ణయించినట్లు- చెప్పారు. కాగా, 2026 ఫిబ్రవరిలో ఏట ఇంపాక్ట్ నదస్సుకు భారత్ అతిథ్యం ఇవ్వనుంది. ఈ సదస్సుకు హాజరుకావాలని మాక్రాన్‌తో జరిపిన సంభాషణల్లో మోడీ ఆహ్వానించారని, మాక్రాన్ అంగీకరించినందుకు ప్రధాని కృతజ్ఞతలు తెలిపారని విదేశాంగ శాఖ ఒక ప్రకటనలో తెలిపింది. అంతర్జాతీయ శాంతి, సుస్థిరత కోసం ఇరుదేశాలు ఎప్పటికప్పుడు సంప్రదించుకుంటూ, కలిసి పనిచేయాలని కూడా ఉభయదేశాలు నిర్ణయించినట్లు- పేర్కొంది. గత నెల రోజుల్లో మోడీ-మాక్రాన్ ఫోన్‌లో సంభాషించుకోవడం ఇది రెండోసారి. ఆగస్టు 21 మోడీకి మాక్రాన్ ఫోన్ చేశారు. ఉక్రెయిన్ యుద్ధం, గాజాలో ఇజ్రాయెల్-హమాస్ ఘర్షణలపై శాంతియుత పరిష్కారం కనుగొనే విషయంపై చర్చించారు. అమెరికాతో సంబంధాలు దెబ్బతిన్న నేపథ్యంలో ఈ చర్చలకు ప్రాధాన్యం ఏర్పడింది.

ఆపరేషన్ సిందూర్ మూడ్రోజుల్లో ముగియలేదు

న్యూఢిల్లీ: జమ్మూకశ్మీర్‌లోని పహల్గాంజ్లో వర్షాటకులపై జరిగిన ఉగ్రదాడికి ప్రతికారంగా భారత్ ఆపరేషన్ సిందూర్ చేపట్టడం, ముగించడంపై ఆర్మీ చీఫ్ ఆసక్తికర వ్యాఖ్యలు చేశారు. ఈ ఆపరేషన్ అందరూ అనుకున్నట్లు- మూడు రోజుల్లోనే ముగిసిపోలేదని, చాలా రోజులు కొనసాగిందని ఆర్మీ చీఫ్ ఉ పేంద్ర ద్వివేది పేర్కొన్నారు. ఢిల్లీలో 'ఆపరేషన్ సిందూర్: ది అన్‌టోల్డ్ స్టోరీ ఆఫ్ ఇండియాన్ డీప్ స్ట్రెక్స్ ఇన్‌సైడ్ పాకిస్థాన్' అనే పుస్తకాన్ని ఆయన ఆవిష్కరించారు. అసంతరం ద్వివేది మాట్లాడుతూ కీలక వ్యాఖ్యలు చేశారు. 'పాకిస్థాన్‌తో మే 10న యుద్ధం ముగిసిందని మీరు అనుకుంటున్నారు. కానీ కాదు. అనేక నిర్ణయాలు తీసుకోవాల్సి ఉండటంతో.. అది చాలా రోజులు కొనసాగింది. ఆ విషయాలన్నీ ఇక్కడ వెల్లడించలేను' అని పేర్కొన్నారు. ఈ సందర్భంగా పాక్ మద్యత ఉన్న ఉగ్రవాదులు ఇంకా ఉన్నారని, సరిహద్దు వెంటికి వారి చొరబాటు- ప్రయత్నాలు కొనసాగుతున్నాయని తెలిపారు. భారత్ చేపట్టిన ఆపరేషన్‌లో ఎంత మంది ఉగ్రవాదులు హతమయ్యారో అందరికీ తెలుసన్నారు. ఆపరేషన్ సమయంలో సాయుధ దళాల సహకారాన్ని ఆయన ప్రశంసించారు. ఇటీవల కేంద్రం తీసుకొచ్చిన జీఎస్టీ సంస్కరణలను ద్వివేది స్వాగతించారు. డ్రోన్‌లపై జీఎస్టీని 18 శాతం నుంచి 5 శాతానికి తగ్గించడం చార్జీయమన్నారు. భారత్ 'ఆపరేషన్ సిందూర్'తో పాక్, షివోకేలోని ఉగ్ర శిబిరాల్లో లక్ష్యంగా మెరుపుదాడులు చేసింది. అత్యంత కచ్చితత్వంతో కీలక ఉగ్ర స్థావరాలను ధ్వంసం చేసింది. దీంతో ఇరుదేశాల మధ్య కొన్ని రోజులపాటు- భీకర ఘర్షణ వాతావరణం నెలకొన్న సంగతి తెలిసిందే. అసంతరం పాక్ ఆభ్యర్థన మేరకు భారత్ కాల్పుల విరమణకు అంగీకరించింది. ఈ క్రమంలో ద్వివేది చేసిన వ్యాఖ్యలు ప్రాధాన్యం సంతరించుకున్నాయి.



రాష్ట్రాల ఆర్థికమంత్రులతో చర్చించాకే శ్లాబులు

న్యూఢిల్లీ: జీఎస్‌టి శ్లాబులు 5, 12,18, 28 శాతంగా ఉండేవి. అయితే ప్రతిపక్షాలు ఆరోపిస్తున్నట్లుగా ఈ శ్లాబుల విధానం బిజెపి నిర్ణయం కాదని, రాష్ట్ర ఆర్థిక మంత్రుల సాధికార కమిటీ- తీసుకున్నదని శనివారం కేంద్ర ఆర్థికమంత్రి నిర్మలా సీతారామన్ స్పష్టం చేశారు. నాలుగు శ్లాబుల విధానంపై ప్రతిపక్ష పార్టీలు దేశాన్ని తప్పుదోవ పట్టిస్తున్నాయని ఆమె శనివారం అన్నారు. నాలుగు శ్లాబుల విధానం కాస్తా.. తాజాగా జరిగిన జీఎస్‌టి కౌన్సిల్ సమావేశంలో 5, 18 శాతం శ్లాబులకి తగ్గిస్తూ.. గతంలో ఉన్న 12, 28 శాతం శ్లాబులను తొలగిస్తూ ఈ కౌన్సిల్ నిర్ణయం తీసుకుంది. ఈ శ్లాబులు సెప్టెంబర్ 22 నుంచి అమల్లోకి రానుంది. తాజాగా ఈ విషయంపై నిర్మలా సీతారామన్ పిటిఐకి ఇచ్చిన ఇంటర్వ్యూలో మాట్లాడుతూ.. 'సామాన్యులపై దృష్టిసారించి చి సందస్కరణలు చేపట్టాము. సామాన్యుడు వినియోగించే వస్తువులపై విధించే పన్నుపై సమీక్షించాము. ఈ సంస్కరణల వల్ల రేట్లు బాగా తగ్గునున్నాయి' అని ఆమె అన్నారు. ఇకపోతే జీఎస్టీ లో సంస్కరణలకు మద్దతు తెలిపినందుకు అన్ని రాష్ట్రాలకు ధన్యవాదాలు తెలుపుతున్నట్లు నిర్మలా సీతారామన్ పేర్కొన్నారు. ఇందుకు సంబంధించి అన్ని రాష్ట్రాల ఆర్థిక మంత్రులకు లేఖ రాసినట్లు- చెప్పారు. పన్ను



రేట్లను సవరించాలనే దానిపై రాష్ట్రాలు అభిప్రాయాలు చెప్పినప్పటికీ.. అవన్నీ సామాన్యుడికి ప్రయోజనం కలిగించేవేనని అన్నారు. జీఎస్టీ కౌన్సిల్‌లో తీసుకున్న నిర్ణయాలు దేశ ప్రజలకు ఎంతో

దోహదపడతాయన్నారు. జీఎస్టీ రేట్లలో మార్పునకు మద్దతు తెలియ జేసినందుకు ప్రతి ఆర్థిక మంత్రికి ధన్యవాదాలు తెలియజేశా. ఎన్ని తీవ్రమైన చర్యలు, వాదనలైనా చేయవచ్చు, చివరకు జీఎస్టీ కౌన్సిల్ నిర్ణయాలతో దేశ ప్రజలకు ఉపశమనం కలిగింది. ఇందుకు కృతజ్ఞతలు తెలియజేస్తూ లేఖ రాశానని నిర్మలా సీతారామన్ పేర్కొన్నారు. సామాన్యులకు ప్రయోజనం చేకూర్చే సవరణలే ఉన్నాయని, వీటికి వ్యతిరేకంగా మాట్లాడే అవకాశమే లేదన్నారు. దేశ ప్రయోజనాల కోసం అందరూ ఒక్కతాటిపైకి రావడం సంతోషకర విషయమన్నారు.రేట్లు తగ్గింపుపై రాష్ట్రాలు ఎప్పుడూ అనుకూలంగానే ఉంటాయని, అయితే, వారి ఆందోళనంతా రాబడిలో కోతపైనే ఉంటుందని నిర్మలా సీతారామన్ పేర్కొన్నారు. తాజా తగ్గింపుతో రాష్ట్రాలకే కాకుండా కేంద్రం కూడా ఆదాయం కోల్పోతుందన్న విషయం వారికి చెప్పాను. రేట్లు- తగ్గితే ప్రజలు కొనుగోలు చేస్తారు. తద్వారా కోల్పోయిన ఆదాయాన్ని ప్రభుత్వాలు భర్తీ చేసుకోవచ్చు. ఈ విషయంతోనే ఏకాభిప్రాయం కుదిరిందని కేంద్ర మంత్రి వివరించారు. ఇదిలాఉంటే, ఇటీవల తీసుకున్న జీఎస్‌టి- కొత్త రేట్లు- సెప్టెంబర్ 22 నుంచి అమల్లోకి రానున్న విషయం తెలిసిందే.

ట్రంప్‌కు మోడీ మరో షాక్?

ఐక్యరాజ్యసమితి సమావేశాలకు దూరం

న్యూఢిల్లీ: అమెరికా అధిక టారిఫ్‌ల వేళ భారత్ తాజాగా కీలక నిర్ణయం తీసుకుంది. ఈ నెలాఖరులో అమెరికాలో జరగనున్న ఐక్యరాజ్యసమితి 80వ జనరల్ అసెంబ్లీ సమావేశాలకు ప్రధాన మంత్రి నరేంద్ర మోడీ హాజరు కావాల్సి ఉన్న విషయం తెలిసిందే. అయితే, ఈ సమావేశాలకు మోడీ హాజరు కావడం లేదని తెలిసింది. ఆయనకు బదులు విదేశాంగ శాఖ మంత్రి ఎన్.జైశంకర్ ఈ సమావేశాల్లో ప్రసంగించనున్నట్లు తాజా సమాచారం. సెప్టెంబర్ 9వ తేదీ నుంచి ఐక్యరాజ్యసమితి 80వ జనరల్ అసెంబ్లీ సమావేశాలు ప్రారంభకానున్నాయి. హై లెవెల్ డిటేట్ మాత్రం సెప్టెంబర్ 23 నుంచి 29 వరకు జరగనున్నది. చర్చలో పాల్గొనే వర్తల జాబితాను తాజాగా యూఎస్ గత నెల రిలీజ్ చేసిన విషయం తెలిసిందే. తొలుత బ్రిటన్ చర్చను ప్రారంభిస్తుంది. ఆ తర్వాత అమెరికా

మాట్లాడుతుంది. సెప్టెంబర్ 23వ తేదీన యూఎస్‌పై పోడియం నుంచి డోనాల్డ్ ట్రంప్ ప్రపంచ నేతలను ఉద్దేశించి ప్రసంగిస్తారు. సెప్టెంబర్ 26వ తేదీన ప్రధాని మోడీ ప్రసంగం ఉంటు-ందని ఆ జాబితాలో ఉంది. అదే రోజున ఇజ్రాయెల్, చైనా, పాకిస్థాన్, బంగ్లాదేశ్ నేతలు కూడా ప్రసంగిస్తారు. ఈ సమావేశాలకు ప్రధాని యూఎస్ వెల్డ్రంగ్ అంతా భావించారు. ఈ పర్యటన సందర్భంగా అమెరికా అధ్యక్షుడు డొనాల్డ్ ట్రంప్ తో ప్రధాన మంత్రి నరేంద్ర మోడీ భేటీ అయ్యే అవకాశం ఉన్నట్లు ప్రభుత్వ వర్గాలు వెల్లడించాయి. ఇరుదేశాల మధ్య నెలకొన్న వాణిజ్య సమస్యల పరిష్కారానికి ట్రంప్-మోడీ భేటీ అయ్యే అవకాశం ఉన్నట్లు పేర్కొన్నాయి. అయితే, అనూహ్యంగా ఈ సమావేశాలకు మోడీ దూరంగా ఉన్నట్లు- తెలిసింది. దీనిపై అధికారిక ప్రకటన వెలువడాల్సి ఉంది.

పావగడ్ శక్తి పీఠంలో ఘోర ప్రమాదం

కార్లో రోప్‌వే వైర్ తెగిపోవడంతో ఆరుగురు దుర్మరణం

గాంధీఘర్: గుజరాత్‌లోని పంచ్‌మహల్ జిల్లాలోని పావగడ్ శక్తి పీఠంలో ఘోర ప్రమాదం జరిగింది. కార్లో రోప్‌వే వైర్ అకస్మాత్తుగా తెగిపోవడంతో ఆరుగురు మరణించారు. మృతుల్లో ఇద్దరు లిస్టిమెన్లు, ఇద్దరు కార్మికులతో పాటు మరో ఇద్దరు ఉన్నారని చెబుతున్నారు. ఈ ప్రమాదం మధ్యాహ్నం 3:30 గంటల ప్రాంతంలో జరిగింది. పంచ్‌మహల్ కలెక్టర్, పోలీసు సూపరింటెండెంట్ హరీష్ దుధత్ ఈ సంఘటనను ధృవీకరించారు. ప్రమాదం తర్వాత, మొత్తం ప్రాంతంలో భయాందోళన వాతావరణం నెలకొంది. పూర్తి వివరాల్లోకి వెళితే.. పావగడ్ కొండ దాదాపు 800 మీటర్ల ఎత్తులో ఉంది. భక్తులు 2000 మెట్లు- ఎక్కడం ద్వారా లేదా రోప్‌వే ద్వారా అలయానికి చేరుకుంటారు. అయితే, శనివారం ఉదయం నుండి రోప్‌వే సేవ మూసివేయబడింది. వస్తువులను తీసుకెళ్లడానికి ఉపయోగించే కార్లో రోప్‌వేలో ఈ ప్రమాదం జరిగింది. పావగడ్ శక్తి

పీఠం మహాకాళి అమ్మవారికి అంకితం ఇవ్వబడింది. ఇక్కడ ప్రతి సంవత్సరం దాదాపు 25 లక్షల మంది భక్తులు దర్శనం కోసం వస్తుంటారు. ప్రమాదం జరిగడంతో భక్తులు భయాందోళనకు గురయ్యారు. సాంకేతిక దర్వాస్తు తర్వాత ప్రమాదానికి అసలు కారణం స్పష్టంగా తెలుస్తుందని అధికారులు వెల్లడించారు. ప్రస్తుతం, మృతుల కుటుంబాలకు సహాయం అందిస్తామని హామీ ఇచ్చారు. ప్రమాదం గురించి సమాచారం అందిన వెంటనే, పోలీసులు , అగ్నిమాపక శాఖ బృందాలు వెంటనే సంఘటనా స్థలానికి చేరుకున్నాయి. ప్రాథమిక దర్యాప్తులో ఆరుగురు మరణించినట్లు- నిర్ధారించామని పావగడ్ ఎస్పీ హరీష్ దుధత్ తెలిపారు. మృతదేహాలను పోస్ట్ మార్డంకు తరలించామని వెల్లడించారు. బలమైన గాలుల కారణంగా, ప్రయాణీకుల భద్రత కోసం రోప్‌వే ఆపరేషన్‌ను కూడా నిలిపివేశారని చెప్పుకొచ్చారు.

ముంబైలో ఉగ్ర బెదరింపులు

ముంబయి: దేశ ఆర్థిక రాజధాని ముంబయికి ఉగ్ర బెదిరింపులు కలకలం రేపిన విషయం తెలిసిందే. నగరమంతా మానస బాంబులను మోహరించామని, వారు 400 కిలోల ఆర్టిఎక్స్‌తో కోటి మందిని చంపేస్తారంటూ వచ్చిన ఒక బెదిరింపు హెచ్చరిక ముంబయి పోలీస్ యంత్రాంగాన్ని పరుగులు పెట్టించింది. వినాయక నిమజ్జనం వేళ ... ఈ బెదిరింపు మొయల్ రావడంతో పోలీసులంతా అప్రమత్తమయ్యారు. రాష్ట్ర వ్యాప్తంగా భద్రతను కట్టు-దిట్టం చేశారు. ఈ బెదిరింపులపై దర్యాప్తు చేపట్టిన అధికారులు తాజాగా ఓ వ్యక్తిని అదుపులోకి తీసుకున్నారు. నిందితుడు బీహార్‌లోని పాటలిపుత్రకు చెందిన అశ్వినీ కుమార్‌గా గుర్తించారు. అతడిని నోయదాలో

అరెస్టు చేశారు. తన స్నేహితుడిపై ప్రతీకారం తీర్చుకోవడానికే ఈ బెదిరింపులకు పాల్పడినట్లు దర్యాప్తులో తెలిసింది. ఫిరోజ్ అనే వ్యక్తి తనపై 2023లో కేసు పెట్టడని, దీంతో మూడు నెలలు జైలు శిక్ష అనుభవించినట్లు- నిందితుడు తెలిపాడు. దీంతో కోపంతో రగిలిపోయిన అతడు.. దీనికి ప్రతీకారంగానే ఈ నకిలీ బెదిరింపులకు పాల్పడినట్లు- వివరించాడు. ఈ మేరకు నిందితుడి నుంచి ఏడు మొబైల్ ఫోన్స్, మూడు సిమ్ కార్డ్స్, ఆరు మెమరీ కార్డ్స్ తదితర వస్తువులు పోలీసులు స్వాధీనం చేసుకున్నారు. ముంబై ట్రాఫిక్ కంట్రోల్ రూమ్ అధికార వాల్టావ్ నంబెర్‌కు గత శుక్రవారం ఒక బాంబు బెదిరింపు మెసేజ్ వచ్చింది. తాము పాకిస్థాన్‌కు చెందిన లషర్లీ జీహాద్ గ్రూప్‌నకు

చెందినవారమని, 14 మంది ఉగ్రవాదులు నగరంలోకి ప్రవేశించారని, అనంత చతుర్తరి సందర్భంగా సగరంలోని 34 చోట్ల 34 మానవ బాంబులను మోహరించామని అందరిలో తెలిపారు. మానవ బాంబులతో కూడిన పలు వాహనాలను ముంబై నగరమంతా మోహరించామని, వారి వద్ద ఉన్న 400 కేజీల ఆర్టిఎక్స్ వల్ల కోటి మంది మ-రణిస్తారని మెసేజ్‌లో బెదిరించారు. వెంటనే దీనిపై అధికారులకు సమాచారం ఇవ్వడంతో -కె-మే ట్రాంప్ దీనిపై దర్యాప్తు ప్రారంభించింది. యాంటీ-టె-ర్రరిస్ట్ స్కాడ్, ఇతర దర్యాప్తు సంఘాలు కూడా రంగంలోకి దిగాయి. పోలీసులు పలుచోట్ల తనిఖీలు నిర్వహించారు. తాజాగా నిందితుడిని అదుపులోకి తీసుకోవడంతో విషయం తెలిసింది.

ఢిల్లీలోని ఎర్రకోటలో దొంగలు

కోటి రూపాయల కలశం తస్కరణ

న్యూఢిల్లీ: దేశ రాజధాని ఢిల్లీలోని ఎర్రకోటలో దొంగలు వధూరు... ఏకంగా కోటి రూపాయలు విలువ చేసే కలశాన్ని ఎత్తుకుపోయారు..! ఈ ఘటన ఈ నెల 2వ తేదీన జరిగిందని పోలీసులు తెలిపారు. ఎర్రకోట పార్కులో నిర్వహించిన జైన మతపరమైన ఆచారం నుండి ఒక అమూల్యమైన కలశం మాయమైంది. లోక్‌సభ స్పీకర్ ఓం బిర్లా కూడా ఈ మత ఆచారానికి వచ్చిన సమయంలో ఈ విషయం వెలుగుచూసింది. ఆయనను స్వాగతిస్తున్న సమయంలో ... కలశం కనబడలేదు. వ్యాపారవేత్త సుధీర్ జైన్ ప్రతిరోజూ పూజ కోసం ఆ కలశాన్ని తీసుకువచ్చేవారని పోలీసులు తెలిపారు. ఢిల్లీ పోలీసుల కథనం మేరకు ... కలశాన్ని దొంగిలించిన నిందితుడి కదలికలు సీసీటీ-వీ ఫుటేజీలో రికార్డయ్యాయి. పోలీసులు నిందితుడిని కూడా గుర్తించారు. త్వరలోనే అరెస్టు చేసి సాక్షు స్వాధీనం చేసుకుంటామని తెలిపారు. ఎర్రకోట సముదాయంలోని జైన సమాజం ఆధ్వర్యంలో కలశ పూజ ఆచారం ఆగస్టు 15 నుండి సెప్టెంబర్ 9 వరకు కొనసాగుతుంది. ఇదే అదునుగా భావించిన దొంగలు కోట్ల రూపాయల విలువైన కలశాన్ని దొంగిలించారు. ఇందుకు సంబంధించి పోలీసులు కేసు నమోదు చేసుకుని దర్యాప్తు ప్రారంభించారు. నిందితులను పట్టుకోవడానికి ప్రత్యేక బృందాలతో ప్రయత్నాలు ప్రారంభించారు. దొంగిలించిన కలశం చాలా విలువైనదని, దాని విలువ దాదాపు కోటి రూపాయలు ఉంటుందని పోలీసులు చెబుతున్నారు. మె-ుత్తం కలశం బంగారం, వజ్రాలతో పొడిగి ఉందని, ఇది 760 గ్రాముల బంగారంతో తయారు చేసినదని చెబుతున్నారు. కలశంపై 150 గ్రాముల వజ్రాలు, మాణిక్యాలు, పచ్చలు పొడిగి ఉన్నాయని సమాచారం. ఇంత విలువైన కలశం దొంగతనం కలకలం సృష్టించింది. దీనికి ముందు కూడా ఎర్రకోట వద్ద భద్రత లోపం బయట పడింది. ఆగస్టు 2న, ఎర్రకోట భద్రత కోసం మోహరించిన పోలీసులు బాంబును గుర్తించలేకపోయినప్పు డు ఒక కేసు వెలుగులోకి వచ్చింది. ఢిల్లీ పోలీసుల కథనం ప్రకారం ... ఆగస్టు 2న స్వాతంత్ర్య దినోత్సవ వేడుకల రిహార్షిలో భాగంగా మాక్ డ్రిల్ కోసం సైఫల్ సెల్ బృందం సాధారణ దు-స్త్తుల్లో వచ్చింది. వారు తమతో పాటు- నకిలీ బాంబును తీసుకుని ఎర్రకోటలోకి ప్రవేశించారు. కానీ ఎర్రకోట భద్రత కోసం మోహరించిన పోలీసులు ఆ బాంబును గుర్తించలేకపోయారు.

క్యాన్సర్ నుంచి డయాబెటిస్ వరకు..

కేంద్ర ప్రభుత్వం ఇటీవల తీసుకున్న నిర్ణయంతో అనేక ముఖ్యమైన ఔషధాలపై జీఎస్టీ తగ్గనుంది. దీని వల్ల అత్యవసరమైన మందుల ధరలు తగ్గి, సామాన్య ప్రజలకు ఎంతో ఉపశమనం లభించనుంది. ముఖ్యంగా క్యాన్సర్ వంటి తీవ్రమైన వ్యాధులతో బాధపడుతున్న వారికి ఈ నిర్ణయం బిగ్ రిలీఫ్ ఇవ్వనుంది.

క్యాన్సర్ చికిత్స చాలా ఖర్చుతో కూడుకున్నది. మందులు, ఇంజెక్షన్లు, డ్రీట్ మెంట్ ఇలా ప్రతిదీ లక్షల రూపాయలు ఖర్చవుతుంది. అయితే, ప్రభుత్వ శాఖా నిర్ణయం ప్రకారం, క్యాన్సర్ మందులపై జీఎస్టీ పూర్తిగా తీసివేశారు. ముందుగా ఈ మందులపై 12% పన్ను ఉండేది. ఇప్పుడు అవి నున్నా

జీఎస్టీతో అందుబాటులో ఉండనున్నాయి.

ఈ జాబితాలో అస్పిరిన్, మెటోలిజ్, పెగిలేటెడ్ లిపోసోమల్ ఇన్సోటికాన్, డరాటుముమాబ్, అగల్నిడెస్ ఆల్బా, అలిరోకుమాబ్, ఎవోలోకుమాబ్ మొదలైన అనేక తీవ్రమైన వ్యాధులకు మందులు ఉన్నాయి. వీటిలో ఎక్కువ భాగం క్యాన్సర్ చికిత్సలో ఉపయోగించే మందులు ఉన్నాయి. వీటి ధర చాలా ఎక్కువగా ఉండగా పన్ను తొలగింపు వాటి ధరలను నేరుగా తగ్గిస్తుంది. ఇది క్యాన్సర్ రోగులకు ఊరటనిస్తుంది. ఈ నిర్ణయం వల్ల బాధితులకు ప్రతినెలా వేల రూపాయలు ఆదా అవుతుందని ఆరోగ్య నిపుణులు చెబుతున్నారు. ఎందుకంటే ఈ మందులు దీర్ఘకాలం పాటు

మందులపై జీఎస్టీ తగ్గింపు వల్ల లాభపడే వారు వీరే!

అవసరం అవుతాయి.

ఇతర మందులపై కూడా పన్ను తగ్గింపు

కేవలం క్యాన్సర్ మందులే కాకుండా, తరచుగా వాడే ఇతర ఔషధాలపై కూడా జీఎస్టీ తగ్గనుంది. గతంలో 18% పన్ను ఉన్న డయాబెటిస్, గుండె సంబంధిత మందులు, ఇన్సులిన్, బీపీ మందులు, పరీక్షా కిట్లు వంటివి ఇప్పుడు కేవలం 5% జీఎస్టీతో అందుబాటులోకి వస్తున్నాయి. ఈ నిర్ణయం వల్ల ప్రతి రోజూ మందులు వాడే లక్షలాది మంది రోగులకు ప్రయోజనం కలుగనుంది. మందుల ధరలు తక్కువై, ఎక్కువమంది వాటిని కొనుగోలు చేసి ఉపయోగించే అవకాశం ఉంటుంది. చికిత్సను మధ్యలో నిలిపివేయాల్సిన పరిస్థితులు తగ్గిపోతాయి.



లక్షణ ఫలాన్ని మీరెప్పుడైనా తిన్నారా..?

ఈ సీజన్లో వచ్చే సీతాఫలాల గురించి అందరికీ తెలిసిందే. ఈ పండ్లను తింటే ఎన్నో లాభాలు పొందవచ్చన్న విషయం కూడా అందరికీ తెలుసు. ఈ పండ్లు ఎంతో తియ్యగా ఉంటాయి. కనుక చాలా మంది వీటిని తినేందుకు ఆసక్తి చూపిస్తుంటారు. అయితే మీకు తెలుసా..? లక్షణ ఫలం కూడా ఉంటుందని. అప్పుడు, దీన్నే సోర్ సోప్ లేదా గువానాబనా అని కూడా పిలుస్తారు. లక్షణ ఫలం కూడా తియ్యని రుచిని కలిగి ఉంటుంది. కానీ కాస్త దోరగా ఉన్న పండ్లను తింటే ఫులువుగా అనిపిస్తాయి. లక్షణ ఫలం ఎంతో రుచిగా ఉండడమే కాదు, అనేక ఆరోగ్య ప్రయోజనాలను అందిస్తుంది. ఈ పండ్లలో అనేక పోషకాలు ఉంటాయి. ఇవి మనల్ని రోగాల నుంచి రక్షిస్తాయి. లక్షణ ఫలాన్ని ఆయుర్వేదంలో ఎంతో కాలం నుంచి ఔషధంగా కూడా ఉపయోగిస్తున్నారు. ఈ క్రమంలోనే ఈ పండ్లను తినడం వల్ల ఎన్నో లాభాలను పొందవచ్చు.

రోగ నిరోధక వ్యవస్థకు..

లక్షణ ఫలంలో విటమిన్ సి అధికంగా ఉంటుంది. ఇది శక్తివంతమైన యాంటీ ఆక్సిడెంట్ గా పనిచేస్తుంది. రోగ నిరోధక వ్యవస్థను పటిష్ఠం చేస్తుంది. దీని వల్ల ఇన్ఫెక్షన్లు తగ్గుతాయి. వ్యాధుల నుంచి బయట పడవచ్చు. ముఖ్యంగా సీజనల్ గా వచ్చే దగ్గు, జలుబు వంటి సమస్యల నుంచి ఉపశమనం లభిస్తుంది. అలాగే జ్వరం నుంచి త్వరగా కోలుకుంటారు. లక్షణ ఫలంలో యాంటీ ఆక్సిడెంట్లు అధికంగా ఉంటాయి. ముఖ్యంగా ఫ్లేవనాయిడ్స్, పాలిఫినాల్స్, ఆల్కలాయిడ్స్ ఉంటాయి. ఇవి ఆక్సికరణ ఒత్తిడిని తగ్గిస్తాయి. ఫ్రీ ర్యాడికల్స్ ను తొలగిస్తాయి. దీని వల్ల గుండె పోటు, క్యాన్సర్ వంటి ప్రాణాంతక వ్యాధులు రాకుండా సురక్షితంగా ఉండవచ్చు. ఈ పండ్లలో ఫైబర్ అధికంగా ఉంటుంది. ఇది జీర్ణ వ్యవస్థను ఆరోగ్యంగా ఉంచుతుంది. మలబద్ధకం తగ్గిలా చేస్తుంది.

గుండె ఆరోగ్యానికి..

లక్షణ ఫలంలో పొటాషియం, యాంటీ ఆక్సిడెంట్లు అధికంగా ఉంటాయి కనుక ఇవి హృదయ సంబంధిత వ్యవస్థను ఆరోగ్యంగా ఉంచుతాయి. పొటాషియం వల్ల బీపీ నియంత్రణలో



ఉంటుంది. ఈ పండ్లలో యాంటీ ఇన్ ఫ్లామేటరీ గుణాలు ఉంటాయి. ఇవి గుండె కణాలకు జరిగే నష్టాన్ని నివారిస్తాయి. దీంతో గుండె ఆరోగ్యంగా ఉంటుంది. గుండె జబ్బులు రాకుండా నివారించవచ్చు. లక్షణ ఫలంలో ఉండే యాంటీ ఇన్ఫ్లామేటరీ గుణాల కారణంగా ఈ పండ్లను తింటే శరీరంలో అంతర్గతంగా, బాహ్యంగా ఉండే వాపులు, నొప్పులు తగ్గిపోతాయి. ముఖ్యంగా ఆర్థరైటిస్ ఉన్నవారికి మేలు జరుగుతుంది. కీళ్ల నొప్పులు, వాపుల సమస్య నుంచి బయట పడవచ్చు.

యాంటీ క్యాన్సర్ గుణాలు..

లక్షణ ఫలాల్లో యాంటీ క్యాన్సర్ గుణాలు ఉంటాయని సైంటిస్టుల పరిశోధనల్లో తేలింది. ఈ పండ్లలో ఉండే పలు

సమృేకాలు మన శరీరంలో క్యాన్సర్ కణాలను నాశనం చేస్తాయని వారు గుర్తించారు. దీనిపై సైంటిస్టులు ప్రయోగాలు కూడా నిర్వహిస్తున్నారు. అందువల్ల క్యాన్సర్ కు ఈ పండ్లలోని సమృేకాలను చికిత్సగా కూడా ఉపయోగించే అవకాశం ఉందని వైద్యులు చెబుతున్నారు. ఇలా లక్షణ ఫలాన్ని తింటే అనేక లాభాలను పొందవచ్చు. అయితే లక్షణ ఫలాన్ని ప్రపంచ వ్యాప్తంగా చాలా మంది ఔషధంగానే ఉపయోగిస్తారు. దీన్ని తింటే ఇన్ఫెక్షన్లు తగ్గుతాయని, వాపులు, నొప్పుల నుంచి ఉపశమనం లభిస్తుందని, నాడీ మండల వ్యవస్థ ఆరోగ్యంగా ఉంటుందని, మానసిక ప్రశాంతత లభించి నిద్ర చక్కగా పడుతుందని చాలా మంది ఈ పండ్లను తరచూ తింటుంటారు.

డయాబెటిస్ ఉన్నవారు ఈ పండ్లను రోజూ తినండి.. షుగర్ లెవల్స్ దెబ్బకు తగ్గుతాయి..!

ప్రస్తుతం ప్రపంచ వ్యాప్తంగా అధిక శాతం మంది ప్రజలు డయాబెటిస్ సమస్యతో బాధపడుతున్నారు. ఒకప్పుడు కేవలం వయస్సు మీద పడిన వారికి మాత్రమే డయాబెటిస్ వచ్చేది. కానీ ఇప్పుడు యుక్త వయస్సులో ఉన్నవారు కూడా ఈ సమస్య బారిన పడుతున్నారు. ఇందుకు అనేక కారణాలు ఉంటున్నాయి. అస్తవ్యవస్తవ జీవన విధానం ఇందుకు ప్రధాన కారణంగా చెప్పవచ్చు. రాత్రిపూట ఆలస్యంగా నిద్రించడం, ఆలస్యంగా భోజనం చేయడం, అతిగా తినడం, జంక్ ఫుడ్ ను ఎక్కువగా తీసుకోవడం, రోజూ గంటల తరబడి ఒకే చోట కూర్చుని పనిచేయడం, ఒత్తిడి, ఆందోళన అధికంగా ఉండడం.. ఇవన్నీ డయాబెటిస్ వచ్చేందుకు కారణాలు అవుతున్నాయి. ముఖ్యంగా ఇలాంటి జీవన విధానం వల్ల బైస్ 2 డయాబెటిస్ వస్తుంది. అయితే డయాబెటిస్ సమస్య ఉన్నవారు వైద్యులు ఇచ్చే మందులను నిరంతరం వాడడంతో పాటు రోజువారీ ఆహారంలో పలు మార్పులు చేసుకోవాలి. ముఖ్యంగా కొన్ని రకాల పండ్లను రోజూ తినడం వల్ల షుగర్ లెవల్స్ ను అదుపులో ఉంచుకోవచ్చు.

బెల్లీలు..

బెల్లీ పండ్లను ఆహారంలో భాగం చేసుకుంటే షుగర్ సులభంగా నియంత్రణలో ఉంటుంది. బ్లాబెర్రీలు, స్ట్రాబెర్రీలు, రాస్బెర్రీలు, బ్లూక్ బెర్రీలను రోజూ తినవచ్చు. వీటి గ్లైసిమిక్ ఇండెక్స్ విలువ తక్కువగా ఉంటుంది. అంటే ఈ పండ్లను తింటే రక్తంలో చక్కెర స్థాయిలు నెమ్మదిగా పెరుగుతాయి. దీని వల్ల షుగర్ అదుపులో ఉంటుంది. అలాగే ఈ పండ్లలో ఫైబర్, యాంటీ ఆక్సిడెంట్లు సైతం అధికంగా ఉంటాయి. ఇవి షుగర్ లెవల్స్ పెరగకుండా చూస్తాయి. కనుక ఆయా బెర్రీలను తింటుంటే ఎంతగానో ఫలితం ఉంటుంది. చెర్రీ పండ్లను తింటున్నా కూడా షుగర్ ను అదుపులో ఉంచుకోవచ్చు. చెర్రీ పండ్లు అంటే తియ్యగా ఉంటాయని, వీటిని తినకూడదని షుగర్ వ్యాధి గ్రస్తులు భావిస్తారు. కానీ అయితే నిజం లేదు. చెర్రీ పండ్లు తియ్యగా ఉన్నప్పటికీ ఈ పండ్ల గ్లైసిమిక్ ఇండెక్స్ చాలా తక్కువగా ఉంటుంది. పైగా వీటిల్లో యాంటీ



ఆక్సిడెంట్లు, పొటాషియం అధికంగా ఉంటాయి. ఇవి షుగర్ ను అదుపు చేసేందుకు సహాయం చేస్తాయి. కనుక చెర్రీ పండ్లను కూడా రోజువారీ ఆహారంలో భాగం చేసుకోవచ్చు.

యాపిల్..

యాపిల్ పండును రోజుకు ఒకటి తింటుంటే డయాబెటిస్ ఉన్నవారికి ఎంతో మేలు జరుగుతుంది. ఒక మీడియం సైజ్ యాపిల్ లో మనకు కావల్సిన ఫైబర్ సమృద్ధిగా లభిస్తుంది. ఫైబర్ వల్ల కడుపు నిండిన భావన కలుగుతుంది. దీంతోపాటు రక్తంలో చక్కెర స్థాయిలు నెమ్మదిగా పెరుగుతాయి. కనుక డయాబెటిస్ ఉన్నవారు యాపిల్ పండ్లను తింటే ఉపయోగం ఉంటుంది. పియర్ పండ్లలోనూ ఫైబర్ అధికంగా ఉండడంతోపాటు వీటి గ్లైసిమిక్ ఇండెక్స్ విలువ తక్కువగా ఉంటుంది. ఈ పండ్లలో ఉండే ఫైబర్ షుగర్ లెవల్స్ ను నియంత్రించడంలో సహాయం చేస్తుంది. పియర్ పండ్లలో యాంటీ ఆక్సిడెంట్లు అధికంగా ఉంటాయి. ఇవి డయాబెటిస్ ను అదుపు చేస్తాయి.

విటమిన్ సి పండ్లు..

వీచ్ పండ్లను కూడా ఆహారంలో భాగం చేసుకోవచ్చు. డయాబెటిస్ ఉన్నవారు ఈ పండ్లను తింటున్నా మేలు జరుగుతుంది. వీచ్ పండ్లు చాలా జ్యూసిగా ఎంతో బేస్టిగా కూడా ఉంటాయి. ఒక మీడియం సైజ్ వీచ్ పండులో ఫైబర్, విటమిన్ సి, ఎ అధిక మొత్తంలో ఉంటాయి. ఇవి షుగర్ లెవల్స్ ను నియంత్రిస్తాయి. ఈ పండ్ల గ్లైసిమిక్ ఇండెక్స్ కూడా తక్కువే. కనుక షుగర్ ఉన్నవారు ఈ పండ్లను తినడం ద్వారా లాభం పొందవచ్చు. సిట్రస్ జాతికి చెందిన పండ్లు కూడా షుగర్ వ్యాధి గ్రస్తులకు మేలు చేస్తాయి. ఈ పండ్లలో విటమిన్ సి అధిక మొత్తంలో ఉంటుంది. ఈ పండ్ల గ్లైసిమిక్ ఇండెక్స్ కూడా తక్కువగానే ఉంటుంది. కనుక ఈ పండ్లను తింటుంటే షుగర్ వ్యాధిగ్రస్తులకు మేలు జరుగుతుంది. నారింజ, నిమ్మ వంటివి సిట్రస్ పండ్ల జాబితాకు చెందుతాయి. అలాగే అవకాడ్, కివి పండ్లను తింటున్నా కూడా ఉపయోగం ఉంటుంది.

రోజూ తేనెలో బాదంపప్పును నానబెట్టి తిని చూడండి..

జరిగే అద్భుతాలు మీకే తెలుస్తాయి



ఆరోగ్యంగా ఉండాలంటే రోజూ పౌష్టికాహారాన్ని తీసుకోవాలన్న విషయం అందరికీ తెలిసిందే. అందుకనే చాలా మంది వివిధ రకాల నట్స్, విత్తనాలను రోజూ తింటుంటారు. ఇక చాలా మంది తినే నట్స్ లో బాదం పప్పు మొదటి స్థానంలో నిలుస్తుందని చెప్పవచ్చు. బాదంపప్పును నీటిలో నానబెట్టి పొట్టు తీసి తింటుంటారు. బాదంపప్పును తినడం వల్ల అనేక ఆరోగ్య ప్రయోజనాలు కలుగుతాయి. మన శరీరానికి అనేక పోషకాలను ఇది అందిస్తుంది. పలు వ్యాధులను నయం చేయడంలో సహాయం చేస్తుంది. అయితే బాదంపప్పును తేనెలో నానబెట్టి తింటే ఇంకా ఎక్కువ లాభాలు కలుగుతాయని పోషకాహార నిపుణులు చెబుతున్నారు. బాదంపప్పును కొన్ని గంటల పాటు తేనెలో ఉంచి ఆ తరువాత తినాలి. ఉదయం ఈ పప్పును తేనెలో నానబెడితే సాయంత్రం సమయంలో స్పాక్స్ లాగా తినవచ్చు. ఇవి ఎంతో రుచిగా ఉండడమే కాదు, అనేక పోషకాలను, ఆరోగ్య ప్రయోజనాలను అందిస్తాయి.

గుండె ఆరోగ్యానికి..

తేనెలో నానబెట్టిన బాదంపప్పును తింటే మోనో ఆన్ కాచురేటెడ్ కొవ్వులు, ఫైబర్, విటమిన్ ఇ అధికంగా లభిస్తాయి. ఇవి శరీరంలోని చెరు కొలెస్ట్రాల్ ను తగ్గించి మంచి కొలెస్ట్రాల్ ను పెంచుతాయి. దీని వల్ల రక్త నాళాల్లో ఉండే అడ్డంకులు తొలగిపోతాయి. దీంతో గుండె పోటు రాకుండా నివారించవచ్చు. ఈ మిశ్రమంలో ఉండే యాంటీ ఆక్సిడెంట్లు ఆక్సికరణ ఒత్తిడిని తగ్గిస్తాయి. దీంతో కణాలకు జరిగే నష్టం నివారించబడుతుంది. శరీరం అంతర్గతంగా ఉండే వాపులు తగ్గిపోతాయి. గుండె కండరాలు, రక్త నాళాల వాపులు తగ్గుతాయి. దీని వల్ల గుండె జబ్బులు రాకుండా గుండె ఆరోగ్యంగా ఉంటుంది. ఈ మిశ్రమాన్ని తినడం వల్ల ఆరోగ్యకరమైన కొవ్వులు, యాంటీ ఆక్సిడెంట్లు సమతూకంలో లభిస్తాయి. ఇవి రక్త సరఫరాను మెరుగుపరుస్తాయి. హృదయ సంబంధిత వ్యవస్థను ఆరోగ్యంగా ఉంచుతాయి.

మెదడు చురుకుదనానికి..

బాదంపప్పు, తేనె మిశ్రమం బ్రెయిన్ ఫుడ్ గా పనిచేస్తుంది. ఈ రెండింటినీ కలిపి రోజూ తింటే మెదడు చురుగ్గా మారి యాక్టివ్ గా పనిచేస్తుంది. ఉత్సాహంగా ఉంటారు. విటమిన్ ఇ, ఆరోగ్యకరమైన కొవ్వులు రెండూ ఒకేసారి లభిస్తాయి కనుక మెదడు పనితీరు మెరుగు పడుతుంది. జ్ఞాపకశక్తి, ఏకాగ్రత పెరుగుతాయి. మతిమరుపు సమస్య తగ్గుతుంది. ఈ మిశ్రమంలో ఉండే సహజసిద్ధమైన చక్కెరలు మెదడుకు కావల్సిన శక్తిని అందిస్తాయి. దీని వల్ల మెదడు చురుగ్గా పనిచేస్తుంది. అలాగే మెదడులో ఉండే కణాలకు జరిగే నష్టం నివారించబడుతుంది. తేనెలో నానబెట్టిన బాదంపప్పులను తినడం వల్ల ఆరోగ్యకరమైన కొవ్వులు, విటమిన్ ఇ అధికంగా లభించి చర్మాన్ని ఆరోగ్యంగా ఉంచుతాయి. దీంతో చర్మం తన సహజసిద్ధమైన సాగే గుణాన్ని పొందుతుంది. దీని వల్ల చర్మం తేమగా మారి మృదువుగా ఉంటుంది. చర్మ కణాలకు నష్టం జరగకుండా ఉంటుంది. యువ్వనంగా కనిపిస్తారు.

జీర్ణ వ్యవస్థకు..

తేనె, బాదంపప్పు మిశ్రమం జీర్ణ వ్యవస్థను ఆరోగ్యంగా ఉంచుతుంది. మలబద్ధకం తగ్గిలా చేస్తుంది. ఈ మిశ్రమం ప్రి బయోటిక్ ఆహారంగా పనిచేస్తుంది. దీని వల్ల జీర్ణ వ్యవస్థలో ఉండే మంచి బ్యాక్టీరియా వృద్ధి చెందుతుంది. ఇది జీర్ణ సమస్యలను తగ్గిస్తుంది. ముఖ్యంగా గ్యాస్, అసిడిటీ, అజీర్తి తగ్గిపోతాయి. తేనె, బాదంపప్పు రెండింటిలోనూ జింక్, విటమిన్ ఇ, ఇతర యాంటీ ఆక్సిడెంట్లు అధికంగా ఉంటాయి. అందువల్ల ఈ మిశ్రమాన్ని తింటే శరీర రోగ నిరోధక వ్యవస్థ పటిష్ఠంగా మారుతుంది. రోగ నిరోధక శక్తి పెరుగుతుంది. ఈ మిశ్రమం సహజసిద్ధమైన యాంటీ బ్యాక్టీరియల్, యాంటీ మైక్రోబియల్ గుణాలను కలిగి ఉంటుంది. అందువల్ల ఇన్ ఫెక్షన్లు తగ్గుతాయి. ముఖ్యంగా సీజనల్ గా వచ్చే దగ్గు, జలుబు వంటి సమస్యల నుంచి ఉపశమనం లభిస్తుంది. ఇలా తేనె, బాదంపప్పు మిశ్రమాన్ని రోజూ తినడం వల్ల అనేక లాభాలను పొందవచ్చు.



ఆసియా కప్ లో భారత్ రికార్డులు ఈ టోర్నీలో డిఫెండింగ్ ఛాంపియన్ గా బరిలోకి..

శ్రేయస్ అయ్యర్ కు ప్రమోషన్! భారత్ ఏ జట్టుకు సారథిగా ఎంపిక

ఆసియా కప్ 2025 జట్టులో చోటు దక్కించుకోని టీమిండియా వెటర్న్ బ్యాటర్ శ్రేయస్ అయ్యర్ కు భారత క్రికెట్ నియంత్రణ మండలి(బీసీసీఐ) కీలక బాధ్యతలు అప్పగించింది. భారత్ ఏ జట్టుకు శ్రేయస్ అయ్యర్ ను సారథిగా ఎంపిక చేసింది. ఐసీసీ ఛాంపియన్స్ ట్రోఫీ 2025తో పాటు ఐపీఎల్ 2024లో అసాధారణ ప్రదర్శన కనబర్చినా.. శ్రేయస్ అయ్యర్ ను సెలెక్షన్లు పట్టించుకోలేదు. శుభ్ మన్ గిల్ కోసం అతన్ని భారత జట్టులోకి తీసుకోలేదు. దాంతో సెలెక్షన్లపై సర్వత్రా విమర్శలు వచ్చాయి. దాంతో తమ తప్పిదాన్ని సరిదిద్దుకునే క్రమంలోనే శ్రేయస్ అయ్యర్ కు భారత్-ఏ జట్టు సారథ్య బాధ్యతలు అప్పగించారనే వాదన వినిపిస్తోంది. అసధికారిక టెస్ట్ లతో పాటు వన్డేలు ఆడేందుకు ఆస్ట్రేలియా-ఏ జట్టు భారత పర్యటనకు రానుంది. లక్నోలోని ఏకీకా స్టేడియంలో రెండు అనాధికార టెస్ట్ లతో పాటు కాన్పూర్ లో మూడు అసధికారిక వన్డేల్లో ఇరు జట్లూ తలపడతాయి. ఆస్ట్రేలియా-ఏ జట్టుతో రెండు అసధికారిక టెస్ట్ లు ఆడే భారత్-ఏ జట్టును బీసీసీఐ శనివారం ప్రకటించింది. ఈ జట్టు సారథ్య బాధ్యతలను శ్రేయస్ అయ్యర్ కు అప్పగించింది. డ్రువ్ జురెల్ అతనికి డిప్యూటీగా వ్యవహరించనున్నాడు. కేవల్ రాహుల్ తో పాటు మహమ్మద్ సిరాజ్ రెండో అసధికారిక టెస్ట్ ఆడుతారని పేర్కొంది. లక్నో వేదికగా సెప్టెంబర్ 16 నుంచి ఈ అసధికారిక టెస్ట్ లు ప్రారంభం కానున్నాయి. 16 నుంచి 19 మధ్య తొలి అసధికారిక టెస్ట్, సెప్టెంబర్ 23 నుంచి 26 మధ్య రెండో అసధికారిక టెస్ట్ జరగనుంది. ఆసియా కప్ 2025 జట్టులో చోటు దక్కిన శ్రేయస్ అయ్యర్.. దేశవాళీ క్రికెట్ ఆడుతున్నాడు. దులీప్ ట్రోఫీలో 2025లో వెస్ట్ జోన్ కు



రాస్ టేలర్ సంచలన నిర్ణయం.. రిటైర్మెంట్ వెనక్కి..

న్యూజిలాండ్ దిగ్గజ అటగాడు రాస్ టేలర్ సంచలన నిర్ణయం తీసుకున్నాడు. తన రిటైర్మెంట్ నిర్ణయాన్ని వెనక్కి తీసుకున్నాడు. అంతర్జాతీయ క్రికెట్ కు 2021 డిసెంబర్ 30న వీడ్కోలు పలికిన టేలర్ తాజాగా తన నిర్ణయాన్ని ఉపసంహరించుకున్నాడు. అయితే.. ఈ సారి అతడు న్యూజిలాండ్ తరుపున ఆడడం లేదు. సయోవా ఆనే పసికూన జట్టు తరుపున బరిలోకి దిగనున్నాడు. ఈ విషయాన్ని సోషల్ మీడియా వేదికగా టేలర్ వెల్లడించాడు ‘రిటైర్మెంట్ నిర్ణయాన్ని వెనక్కి తీసుకుంటున్నాను. సయోవా జట్టుకు ప్రాతినిధ్యం వహించబోతున్నందుకు ఎంతో గర్వపడుతున్నా. ఇదొక గొప్ప పునరాగమనంగా మారుతుందని ఆశిస్తున్నాను. నా వారసత్వం, సంస్కృతి తరుపున ప్రాతినిధ్యం వహించడం గొప్ప గౌరవం. జట్టుతో కలిసి నా అనుభవాలను పంచుకుంటా.’ అని 41 ఏళ్ల టేలర్ శుక్రవారం తెలిపాడు. వెల్లింగ్టన్ కు చెందిన రాస్ టేలర్ 2006లో అంతర్జాతీయ క్రికెట్ లో అరంగ్రేటం చేశాడు. కివీస్ తరుపున 112 టెస్ట్ లు, 236 వన్డేలు, 102 టి20లు ఆడాడు. టెస్ట్ లో 44.7 సగటుతో 7683 పరుగులు చేశాడు. ఇందులో 19 సెంచురీలు, 35 హాఫ్ సెంచురీలు ఉన్నాయి. ఇక వన్డేల్లో 47.5 సగటుతో 8607 పరుగులు చేశాడు. ఇందులో 21 శతకాలు, 51 అర్ధశతకాలు ఉన్నాయి. ఇక టి20ల్లో 26.1 సగటుతో 1909 పరుగులు సాధించాడు. ఇందులో ఏడు అర్ధశతకాలు ఉన్నాయి. టేలర్ 2008 నుంచి 2014 వరకు ఐపీఎల్ ఆడాడు. 55 మ్యాచ్ లో 25.4 సగటుతో 1017 పరుగులు సాధించాడు. ఇందులో మూడు అర్ధశతకాలు ఉన్నాయి. రాస్ టేలర్ తల్లి సయోవా మూలాలు కలిగి ఉంది. ఆమె వారసత్వంతోనే టేలర్ కు సయోవా పాస్ పోర్టు కూడా వచ్చింది. అంతర్జాతీయ నిబంధనల ప్రకారం అతడు మరో జట్టు తరుపున ఆడేందుకు నిరీక్షించాల్సిన మూడేళ్ల సమయం పూర్తైంది. 2026లో టి20 ప్రపంచకప్ టోర్నీ జరగనుంది. ఈ టోర్నీకి సయోవా అర్హత సాధించాలంటే క్వాలిఫయర్స్ టోర్నీ ఆడాల్సి ఉంటుంది. ఆసియా-పసిఫిక్ రీజియన్ తరుపున క్వాలిఫయర్ లో సయోవా అద్భుత ప్రదర్శన చేయాల్సి ఉంటుంది.



శ్రీలంకను ఎదుర్కొన్న భారత్ కేవలం 37 బంతుల్లోనే (6.1 ఓవర్లు) వికెట్ కోల్పోకుండా నెగ్గింది. ఈ మ్యాచ్ లో తొలుత బ్యాటింగ్ చేసిన శ్రీలంక 15.2 ఓవర్లలోనే 50 పరుగులతో ఆటోటైంది. మహ్మద్ సిరాజ్ 6, చంద్రిక్ పాండ్య 3, జస్టిత్ బుద్ధూ 1 వికెట్ పడగొట్టారు. ఆనంతరం ఈ టార్గెట్ ను భారత్ 6.1 ఓవర్లలోనే ఛేదించింది.

వరుసగా మూడోసారి ఫైనల్ కు దూసుకెళ్లిన అల్కరాస్

2025 యూఎస్ ఓపెన్ లో టెన్నిస్ దిగ్గజం నోవాక్ జకోవిచ్ పోరాటం ముగిసింది. తాజాగా జరిగిన పురుషుల సింగిల్స్ సెమీఫైనల్ లో ప్రపంచ నంబర్ 2 కార్లోస్ అల్కరాస్ ను ఢీ కొట్టిన జకోవిచ్ 6-4, 7-6 (4), 6-2 తేడాతో ఓడిపోయాడు. దీంతో జకోవిచ్ యూఎస్ ఓపెన్ నుంచి నిష్క్రమించాడు. అసాధారణ పోరాటంతో మ్యాచ్ లో నెగ్గిన అల్కరాస్ ఫైనల్ కు దూసుకెళ్లాడు. కాగా, అల్కరాస్? కు ఇది వరుసగా మూడో గ్రాండ్ స్లామ్ ఫైనల్ కావడం విశేషం. ఈ సెమీఫైనల్ 22 ఏళ్ల అల్కరాస్ పూర్తి అధిపత్యం సాధించాడు. తొలి సెట్ లోనే జకోవిచ్ ను 6-4 తేడాతో ఓడించి లీడ్ లోకి దూసుకెళ్లాడు. ఇక రెండో సెట్ లో ఇద్దరూ నవ్వా నేనా అన్నట్లు సాగింది. ఈ సెట్ లో జకోవిచ్ బాగా పోరాడాడు. అల్కరాస్ కు అంత ఈజీగా ఇవ్వలేదు. దీంతో గేమ్ టై బ్రేక్ కు వెళ్లింది. అయినప్పటికీ పట్టు వదలని అల్కరాస్ ఈ సెట్ ను 7-6 (7/4) తో గెలుచుకున్నాడు. రెండో సెట్? హెరాహెరాగా సాగా, మూడో సెట్ మాత్రం వన్ సైడ్ గా సాగిపోయింది. తొలి రెండు సెట్లలో ఉన్న అదే జోరును అల్కరాస్ కొనసాగించాడు. దీంతో ఆఖరి సెట్ లో అతడికి జకోవిచ్ నుంచి ఎలాంటి పోటీ ఎదురుకాలేదు. ఈ సెట్ ను అల్కరాజ్ 6-2 తేడాతో ఈజీగా గెలుచుకొని, ఫైనల్స్ కు దూసుకెళ్లాడు. కాగా, అల్కరాస్ ఈ ఫైనల్ లో స్థానం సాధించిన తొలి ప్లేయర్ గా నిలిచాడు. అలాగే ఫైనల్ లో జనిక్ సిన్ తో అల్కరాజ్ తలపడనున్నాడు. మరోవైపు, పురుషుల సింగిల్స్ లో రెండో సెమీఫైనల్ జనిక్ సిన్ (ఇటలీ)- ఫెలిక్స్ (తెనడా) పోటీపడ్డారు. ఈ మ్యాచ్ లో జనిక్ సిన్ అద్భుత విజయం సమోదా చేశాడు. అతడు ఫెలిక్స్ పై 6-1, 3-6, 6-3, 6-4 తేడాతో విజయం సాధించాడు. ఈ మ్యాచ్ లో తొలి సెట్ నెగ్గిన సిన్, రెండో సెట్ లో తడబడ్డాడు. ఈ రౌండ్ లో ఫెలిక్స్ 3-6 తో నెగ్గాడు. ఆ తర్వాత రెండు వరుస సెట్లలో సిన్ రి అధిక్యం ప్రదర్శించాడు. ప్రత్యర్థికి అవకాశం ఇవ్వకుండా రెప్పిపోయాడు. ఫలితంగా చివరి రెండు సెట్లను 6-3, 6-4 తేడాతో గెలుచుకున్నాడు. దీంతో ఫైనల్ కు అర్హత సాధించాడు. అతడు అల్కరాస్? తో టైటిల్ పోరులో ఆడనున్నాడు. ఈ ప్రతిష్టాత్మకమైన ఫైనల్ మ్యాచ్ సెప్టెంబర్ 07న జరగనుంది. కాగా, ఈ మ్యాచ్ కు ముందు జకోవిచ్ అరుదైన ఘనత సాధించాడు. 38ఏళ్ల వయసులో



14వసారి యూఎస్ ఓపెన్ సెమీఫైనల్ కు అర్హత సాధించాడు. ఈ క్రమంలో అత్యధికసార్లు ఈ ఘనత సాధించిన జిమ్మీ కానర్స్ (14) రికార్డును సమం చేశాడు. దింతోపాటు ఒకే కేలండర్ ఇయర్ లో నాలుగు గ్రాండ్ స్లామ్స్ సెమీఫైనల్స్ కు అర్హత సాధించిన ప్లేయర్ గానూ జకోవిచ్ రికార్డు కొట్టాడు. ఒకే కేలండర్ ఇయర్ లో నాలుగు గ్రాండ్ స్లామ్స్ సెమీఫైనల్స్ కు అర్హత సాధించడం జకోవిచ్? కు ఇది ఏదోసారి. అయితే ఈ ఘనత సాధించిన అత్యంత పెద్ద వయస్కుడు జకోవిచ్ కావడం విశేషం. ఈ ఘనత సాధించిన నాటికి జకోవిచ్ వయసు 38 ఏళ్ల 94 రోజులు.

చరిత్ర సృష్టించిన అజిత్ చౌహాన్

ప్రా కబడ్డీ లీగ్ (పీకేఎల్) సీజన్ 12లో యూ ముంబా రైడర్ అజిత్ చౌహాన్ చరిత్ర సృష్టించాడు. పీకేఎల్ 12 సీజన్ లో ఇప్పటి వరకు ఒకే రైడ్ లో 6 పాయింట్స్ సాధించిన తొలి అటగాడిగా అజిత్ చౌహాన్ రికార్డుకెక్కాడు. శుక్రవారం వైజాగ్ వేదికగా బెంగళూరుతో జరిగిన మ్యాచ్ లో అజిత్ చౌహాన్ ఈ ఫీట్ సాధించాడు. 12 సీజన్ పీకేఎల్ చరిత్రలో మాత్రం ఒకే రైడ్ లో ప్రదీప్ నర్సాల్ 8 పాయింట్స్ సాధించాడు. పీకేఎల్ సీజన్ 5లో అతను హర్యానా స్టీలర్స్ పై ఒకే రైడ్ లో 8 పాయింట్స్ రాబట్టాడు. అజిత్ చౌహాన్ సీక్స్ పాయింట్స్ రైడ్ కు సంబంధించిన వీడియో నెట్టింట్ వైరల్ గా మారింది. ఈ మ్యాచ్ లో అజిత్ చౌహాన్ 13 రైడ్స్ పాయింట్స్ తో బెంగళూరు బుల్స్ ఓటమిని శాసించాడు. దాంతో యు ముంబా 48-28 తేడాతో బెంగళూరు బుల్స్ ను చిత్తు చేసింది. ఈ సీజన్ లో యు ముంబాకు ఇది మూడో విజయం. అజిత్ చౌహాన్ కు తోడుగా సతీష్ కన్నన్ (6), రింకూ (5) రాణించారు. బెంగళూరు బుల్స్ లో ఆషిష్ మాల్కే (6), అలీ రేజా (6) టాప్ స్కోరర్లుగా నిలిచారు. ఈ మ్యాచ్ ను బెంగళూరు 2-0తో ప్రారంభించినా.. యు ముంబా విజృంభించింది. వరుస పాయింట్స్ తో దూసుకెళ్లింది. ఫస్ట్ హాఫ్ ముగిసే సమయానికి 13-5తో అధిక్యంలో నిలిచింది. విరామం తర్వాత బెంగళూరును ఆలోట్ చేసిన యు ముంబా.. అదే



జోరును కొనసాగించి విజయాన్ని కైవసం చేసుకుంది. మరో మ్యాచ్ లో హర్యానా స్టీలర్స్ 37-32 తేడాతో యూపీ యోధాస్ ను ఓడించింది. నవీన్ కుమార్ (6), రాహుల్ (5), రాహుల్ అహ్లా (6) హర్యానా విజయంలో కీలక పాత్ర పోషించారు. యూపీ యోధాస్ లో గగన్ గౌడ్ (13) రాణించినా ఫలితం లేకపోయింది. ఈ మ్యాచ్ ఆరంభంలో దుమ్మురేపిన యూపీ యోధాస్ 17-12 తేడాతో అధిక్యంలో నిలిచింది. కానీ సెకండాఫ్ లో పుంజుకున్న హర్యానా.. రైడ్ లింగ్, ట్యాక్టింగ్ లో సత్తా చాటి ప్రత్యర్థిని మట్టికరిపించింది.

దసరాకు విజయవాద ఉత్సవ్ సందడి చేయనున్న స్టార్ హీరోలు

ప్రతీ యేటా దసరా సీజన్లో సినిమాల జాతర ఉంటుందని తెలిసిందే. మూవీ లవర్స్తోపాటు- అభిమానులకు వసందైన వినోదాన్ని అందించేందుకు స్టార్ యాక్టర్లు థియేటర్లలో సందడి చేస్తుంటారు. అయితే ఈ సారి మాత్రం దసరా వస్తారనుకున్న హీరోలు మాత్రం థియేటర్లలోకి రావడం లేదు. కానీ అభిమానులను ఏ మాత్రం నిరాశపర్చకుండా విజయ దశమిని ప్రత్యేకంగా జరుపుకునేలా ప్లాన్ చేశారు. దసరా ఫెస్టివల్కు ఏకంగా ముగ్గురు స్టార్ హీరోలు ఈవెంట్స్లో సందడి చేయనున్నారు. కనగదుర్గ అమ్మవారు కొలువుదీరిన విజయవాదలో వీరు కలవబోతున్నారు.. చిరంజీవి, పవన్ కల్యాణ్, బాలకృష్ణలు దసరా ఉత్సవాల్లో భాగంగా నిర్వహించే విజయవాద ఉత్సవ్లో సందడి చేయనున్నారు. తాజా కథనాల ప్రకారం చిరంజీవి నటిస్తోన్న మన శంకర వరప్రసాద్ గారు, బాలకృష్ణ నటిస్తోన్న అఖండ 2 ఆడియో ఆల్బమ్ లాంచ్ ఈవెంట్స్తోపాటు- పవన్ కల్యాణ్ నటిస్తోన్న ఓజీ ఫ్రీ రిలీజ్ ఈవెంట్స్ విజయవాద ఉత్సవ్లో హైలైట్గా నిలువనున్నట్టు ఫిలింనగర్ సర్కిల్ సమాచారం. ఈ ఈవెంట్స్లో తెలుసు కదా టీం మెంబర్స్ అయిన సిద్ధు జోన్నలగడ్డ, రాశీ ఖన్నా, శ్రీనిధి శెట్టి సందడి చేయనున్నట్టు- ఇన్ సైడ్ టాక్. విజయవాద ఉత్సవ్లో భాగంగా గొల్లపూడి, తుమ్మలపల్లి కళాక్షేత్రం, ఘంటసాల మ్యూజిక్ కాలేజీల్లో ఈవెంట్స్ ప్లాన్ చేయగా.. మ్యూజికల్ నైట్స్లో టాప్ వుడ్ టాప్ మ్యూజిక్ కంపోజర్లు, సింగర్లు శంకర్ మహదేవన్, ఆర్పీ పట్నాయక్, సునీత, గీతామాధురి, రాహుల్ సిప్లిగంజ్ సందడి చేయనున్నారని సమాచారం. అంతేకాదు కృష్ణా నంది తీరాన ది మిన విజయవాద బ్యూటీ- పీజియాంట్, మారథాన్ రేస్, బోటు- రేసు ఫెస్టివల్తో హైలైట్గా నిలువనున్నాయి. సెప్టెంబర్ 22 నుంచి అక్టోబర్ 2 జరిగే ఈ ఈవెంట్స్కు విజయవాద వేదిక కానుంది.



సైమా అవార్డ్స్
2025: హాట్
ఫోజులతో స్పెషల్
అట్రాక్షన్గా
మీనాక్షి!

అట్టహాసంగా సైమా అవార్డుల వేడుక



సౌత్ ఇండియన్ ఇంటర్నేషనల్ మూవీ అవార్డ్స్ సైమా వేడుక దుబాయ్లో అట్టహాసంగా జరుగుతోంది. డ్యూన్లతో తారలు సందడి చేశారు. 2024 సంవత్సరంలో విశేష ప్రతిభ కనబరిచిన తెలుగు, కన్నడ నటీనటులు అవార్డులను సొంతం చేసుకున్నారు. మొదటి రోజు తెలుగు, కన్నడ చిత్రాలకు అవార్డులు అందజేశారు. 2024 సంవత్సరంలో విశేష ప్రతిభ కనబరిచిన నటీనటులు, సాంకేతిక నిపుణులకు పురస్కార ప్రధానం చేశారు. పుష్ప-2, కల్మిషేశ చిత్రాలకు నాలుగు విభాగాల్లో అవార్డులు పరించారు. సైన్స్ ఫిక్షన్ జానర్తో తెరకెక్కి ప్రేక్షకుల్ని కొత్త లోకంలోకి తీసుకెళ్లిన 'కల్మి 2898 ఏడీ' ఉత్తమ చిత్రంగా నిలిచింది. ఉత్తమ నటు-డిగా ఆల్బెర్ట్ అర్దున్, ఉత్తమ నటిగా రమ్యిక అవార్డులు సొంతం చేసుకున్నారు. ఉత్తమ దర్శకుడిగా సుకుమార్.. ఉత్తమ సంగీత దర్శకుడిగా దేవి శ్రీప్రసాద్ నిలిచారు. ప్రైడ్ ఆఫ్ తెలుగు సినిమా విభాగంలో వైజయంతీ మూవీస్ అధినేత ఆశ్వినీదత్ పురస్కారం అందుకున్నారు.



కోట్ల సంపాదిస్తున్నా రష్మికాకి దొరకని సంతృప్తి!

నేషనల్ క్రష్ రష్మికా మందన్నా కెరీర్ గురించి చెప్పాల్సి వస్తోంది. జెట్ స్పీడ్ తో టాలీవుడ్.. బాలీవుడ్ లో దూసుకుపోతుంది. అవకాశాలతో బజ్జా ఉంది. కోట్ల రూపాయలు పాలిటోషికం అందుకుంటుంది. మరో వైపు వాణిజ్య ప్రకటనలతోనూ బాగానే జర్మిపోతోంది. ఇలా రెండు చేతులా సంపాదనే. నటిగా రష్మికా కూడా ఊహించని స్థానానికి చేరిపోయింది. ఇక బాలీవుడ్ లో స్టార్ రీగ్ లో చేరడమే ఆలస్యం. అందుకు ఎంతో దూరంలో కూడా లేదు. సరైన రెండు భాగ్ బస్సుల పడితే లక్షాధిక చేరిపోతుంది. ప్రస్తుతం అమ్మడు ఆ పనిలోనే బజ్జా ఉంది. అందుకోసం ఎంతో కష్టపడుతుంది కూడా. ఆ కష్టం నుంచే ఇలా తెల్లవారు జామున లేచి ప్రయాణాలు చేయడం ఇబ్బందిగా ఉందంటోంది. ఉదయం 3:50 గంటలకు విమానంలో ప్రయాణిస్తే సాయంత్రం విండ్ డగ్గర నుంచి తీసిన ఓ ఫోటోని షేర్ చేసింది. ఈ జిల్లి ఎంతో దూరంగా ఉంటూ చెప్పుకొచ్చింది. పగలో...రాత్రి కూడా అద్దం కాలేదంటూ అసహనంగా కనిపించింది. కానీ ఎక్కడ నుంచి ఎక్కడికి ప్రయాణం చేస్తుంది? అన్న వివరాలు మాత్రం రివీల్ చేయలేదు. కేవలం రెండు గంటలు మాత్రమే నిద్రపోయి రోజంతా పని చేయాలంటే కష్టంగా ఉందంటే, అలా చేయడం చాలా నీరసంగానూ ఉందంటోంది. కంటికి సరైన నిద్రలేకపోతే అంతా నీరసమే అంటోంది. ప్రతీ రోజు ఇలాంటి నిద్రయ్యాలు తీసుకోవడం అంటే కలిసంగా ఉంటుందని అభిప్రాయపడింది. ఇంతగా ఇబ్బంది పడి మరీ జిల్లిలు చేస్తుంటే? కష్టంగా పనిలో భాగంగానేనని నటి జుమ్మల పోస్టులు పెడుతున్నారు. సినిమా షూటింగ్ లు ఉంటేనే యూనిట్ చెప్పిన టైమ్ కి స్వాధీనం చేసుకోవాలి. ఉదయమే షూటింగ్ అంటే ఆరు స్వాధీనం ఉండాలి. ఉదయాన్ని షూటింగ్ కి హాజరయ్యాలంటే స్థానికంగా ఉంటే వర్షాల్లేదు. రీన్ అవ్వడానికి గంట ముందు లేచినా సరిపోతుంది. కానీ దూరాబారం ప్రయాణాలు చేయ్యాల్సి వస్తే మాత్రం ఇలాంటి ఇబ్బందులు తప్పవు. అందుకే చాలా మంది నటీమణులు కంటున్నా షూటింగ్ ఉండంటే స్థానికంగానే నివాసం ఉంటారు. అలా లేని వక్తంలో ఇలాంటి అర్థరాత్రి...తెల్ల వారు జాము ప్రయాణాలు తప్పవు.

మరో ప్రాజెక్ట్కు అల్లరి నరేష్ శ్రీకారం

ఒకవైపు ఆల్మాహాల్ సినిమాను విడుదలకు సిద్ధం చేస్తున్న మరో కొత్త సినిమాను ప్రారంభించాడు అల్లరి నటుడు నరేష్. తన కెరీర్లో 65వ సినిమాగా రాబోతున్న ఈ ప్రాజెక్ట్ నేడు పూజా కార్యక్రమాలతో అధికారికంగా ప్రారంభమైంది. ఈ చిత్రం పౌరాణిక హాస్యభరిత కథాంశంతో రూపొందుతున్నట్లు- చిత్ర బృందం తెలిపింది. ఈ సినిమా ప్రారంభోత్సవానికి వలుపురు సినీ ప్రముఖులు హాజరుకాగా.. యువ నటు- అక్కినేని నాగ్ చైతన్య క్లాప్ కొట్టాడు. దర్శకుడు బాబీ కెమెరా స్క్రీన్ ఆన్ చేయగా.. తొలి పాటికి దర్శకుడు వి.ఐ. ఆనంద్ దర్శకత్వం వహించారు. దర్శకులు వశిష్ట, విజయ్ కుమార్, మరియు రామ్ అబ్బారాజు స్క్రీన్స్ను చిత్ర బృందానికి అందజేశారు. త్వరలోనే ఈ సినిమా షూటింగ్ ప్రారంభం కానుంది. ఈ చిత్రానికి చంద్రమోహన్ సి దర్శకుడు కాగా, హాస్య మూవీస్ బ్యానర్పై రాజేష్ దంమరియ అన్నపూర్ణ స్టూడియోస్ బ్యానర్పై లెమన్ ప్రసాద్ సంయుక్తంగా నిర్మిస్తున్నారు. సంగీత దర్శకుడిగా చైతన్ భరద్వాజ్, ఎడిటర్గా ఛోటా కె. ప్రసాద్ వ్యవహరిస్తున్నారు. ఈ చిత్రంలో అల్లరి నరేష్ సరికొత్త పాత్రలో కనిపించనున్నట్లు- సమాచారం.

